

အရိုးစု ၃၀၀ တို့ဖြင့် ဖွဲ့စည်းထားအပ်သော ဤခန္ဓာကိုယ်သည် အဆန်းတကြယ်ပြုလုပ်အပ်သော အရပ်နှင့်တူ၏။ နာကျင် တတ်သောသဘောရှိ၏။ ယင်းခန္ဓာကိုယ်သည် ကုန်ဆုံး ပျက်စီးခြင်းသို့ ရောက်ရ၏။ အမြဲတည်ခြင်းသည် မရှိချေ။ (ခန္ဓာကိုယ်သည် ကုန်ဆုံးပျက်စီး၍ အတည်မဲ့သောသဘောရှိ သဖြင့် မစ္စလမ်း မနှစ်သက်အပ်ချေ။)

ရောဂါ(ဓမ္မပဒ-၁၄၇)

## နိုင်ငံတော်သမ္မတ ဦးထင်ကျော်နှင့် ဇနီး ဒေါ်စုစုလွင် ထိုင်းဘုရင်၏ တော်ဝင်ဈာပန အခမ်းအနား တက်ရောက်ရန် ပန်ကောက်မြို့သို့ ရောက်ရှိ

ပန်ကောက် အောက်တိုဘာ ၂၅

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးထင်ကျော်နှင့် ဇနီး ဒေါ်စုစုလွင် တို့သည် နိုင်ငံခြားရေးဝန်ကြီးဌာန ဒုတိယဝန်ကြီး ဦးကျော်တင်၊ တာဝန်ရှိသူများနှင့်အတူ နတ်ရွာစံထိုင်းနိုင်ငံဘုရင် ဘူမိဘောအဒ္ဓလျာဒက်ရဲ့၏ တော်ဝင်ဈာပနအခမ်းအနားသို့ တက်ရောက်ရန် ယနေ့မုန်းလွဲ ၂ နာရီခွဲတွင် နေပြည်တော်မှ အထူးလေယာဉ်ဖြင့် ထွက်ခွာကြ သည်။

နိုင်ငံတော်သမ္မတနှင့် ဇနီး ဦးဆောင်သောကိုယ်စားလှယ်အဖွဲ့အား ဒုတိယသမ္မတ ဦးမြင့်ဆွေနှင့် ဦးဟင်နရီဗန်ထီးယူ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်၊ နေပြည်တော်ကောင်စီဥက္ကဋ္ဌ ဒေါက်တာမျိုးအောင်နှင့်ဇနီး၊ နေပြည်တော်တိုင်း စစ်ဌာနချုပ်တိုင်းမှူး ဗိုလ်ချုပ်မြင့်မော်၊ မြန်မာနိုင်ငံဆိုင်ရာ ထိုင်းနိုင်ငံသံအမတ်ကြီး H.E. Mr. Jukr Boon-Long နှင့် ဇနီးနှင့် တာဝန်ရှိသူများက နေပြည်တော်အပြည်ပြည်ဆိုင်ရာ လေဆိပ်၌ ပို့ဆောင်နှုတ်ဆက်ကြသည်။

နိုင်ငံတော်သမ္မတ ဦးထင်ကျော်နှင့် ဇနီးနှင့်အဖွဲ့ဝင်များသည် ဒေသစံတော်ချိန် ညနေ ၄ နာရီ ၅ မိနစ်တွင် ထိုင်းနိုင်ငံ ပန်ကောက်မြို့ **စာမျက်နှာ ၃ ကော်လံ ၁ သို့** ✪



နိုင်ငံတော်သမ္မတ ဦးထင်ကျော်နှင့် ဇနီး ဒေါ်စုစုလွင် ထိုင်းနိုင်ငံ ပန်ကောက်မြို့၊ ဒွန်မောင်းအပြည်ပြည်ဆိုင်ရာလေဆိပ်သို့ ရောက်ရှိစဉ်။

## ဘင်္ဂလားဒေ့ရှ်ဘက်သို့ ပြန်မာဘက်မှ ရောက်ရှိနေသူများအား ပြန်လည်စိစစ်လက်ခံရေးကိစ္စရပ်များ ဆွေးနွေး



နိုင်ငံတော်၏အတိုင်ပင်ခံပုဂ္ဂိုလ်နှင့် ဘင်္ဂလားဒေ့ရှ် ပြည်ထဲရေးဝန်ကြီးတို့ ရင်းရင်းနှီးနှီးနှုတ်ဆက်စဉ်။

နေပြည်တော် အောက်တိုဘာ ၂၅

နိုင်ငံတော်၏ အတိုင်ပင်ခံပုဂ္ဂိုလ် နိုင်ငံခြားရေးဝန်ကြီးဌာန ပြည်ထောင်စု ဝန်ကြီး ဒေါ်အောင်ဆန်းစုကြည်သည် ဘင်္ဂလားဒေ့ရှ် ပြည်သူ့သမ္မတနိုင်ငံ ပြည်ထဲရေးဝန်ကြီး H.E. Mr. Asaduzzaman နှင့် အဖွဲ့အား ယနေ့ နံနက် ၁၀ နာရီတွင် နေပြည်တော်ရှိ နိုင်ငံခြားရေးဝန်ကြီးဌာန ပြည်ထောင်စု ဝန်ကြီး ဧည့်ခန်းမ၌ လက်ခံတွေ့ဆုံ သည်။

တွေ့ဆုံစဉ် အိမ်နီးချင်း နှစ်နိုင်ငံ အကြား ဖြစ်ပေါ်လျက်ရှိသည့် နယ်စပ် ဒေသလုံခြုံရေးနှင့် တရားဥပဒေစိုးမိုး ရေးဆိုင်ရာ ကိစ္စရပ်များအပေါ် ချစ်ကြည်ရင်းနှီးစွာနှင့် အတူတကွ ဖြေရှင်းသွားနိုင်မည်ဟု ခိုင်မာစွာ ယုံကြည်ကြောင်းနှင့် ဘင်္ဂလားဒေ့ရှ် ဘက်သို့ မြန်မာဘက်မှ ရောက်ရှိနေသူ များအား ပြန်လည်စိစစ်လက်ခံရေးနှင့် ပတ်သက်၍ နှစ်ဖက် ဆက်လက် ပူးပေါင်းဆောင်ရွက်သွားမည့် ကိစ္စရပ် များကို ဆွေးနွေးခဲ့ကြသည်။

(သတင်းစဉ်)

မီဒီယာလွတ်လပ်ခွင့်ကို မထိခိုက်စေဘဲ ပြည်ထောင်စုအစိုးရမှ

IT နည်းပညာအလွဲသုံးစွဲမှုများကို စောင့်ကြည့်ပေးရန် ဆွေးနွေး

စာမျက်နှာ - ၄

ရေသယံဇာတများမှ

ရသင့်ရထိုက်သော အခွန်အခများ

ရရှိစေရန် ဆိပ်ကမ်းများတွင်

စစ်ဆေးပြီးမှသာ ပြည်ပသို့

FOB, CIF ကဲ့သို့သော

ငါးသယ်လှေများဖြင့် ပို့ဆောင်ရန်

ပြည်ထောင်စုအစိုးရအား တိုက်တွန်း

စာမျက်နှာ - ၅

ရခိုင်ပြည်နယ်သတင်းများ

စာမျက်နှာ - ၁၀၊ ၁၁



# BEST BANK IN MYANMAR

Awarded by EUROMONEY 2017



★ ရှေ့ဖူးမှ

ဒွန်မောင်းအပြည်ပြည်ဆိုင်ရာ လေဆိပ်သို့ ရောက်ရှိကြရာ ထိုင်းဘုရင့်အတိုင်ပင်ခံ ကောင်စီဝင် General Paiboon Koomchaya၊ ထိုင်းနိုင်ငံ သိပ္ပံနှင့်နည်းပညာဝန်ကြီး Dr. Atchaka Si bunruang၊ ထိုင်းနိုင်ငံဆိုင်ရာ မြန်မာနိုင်ငံ သံအမတ်ကြီး ဦးမျိုးမြင့်သန်းနှင့်ဇနီး၊ စစ်သံမှူး (ကြည်း၊ ရေ၊ လေ) ဗိုလ်မှူးချုပ်ခင်ဇော်နှင့်ဇနီး၊ မြန်မာသံရုံးဝန်ထမ်း

များ၊ စစ်သံရုံးဝန်ထမ်းများ၊ မိသားစုဝင်များနှင့် တာဝန်ရှိသူများက ဒွန်မောင်းအပြည်ပြည်ဆိုင်ရာ လေဆိပ်ရှိ ထိုင်းဘုရင့်လေတပ် Wing-6 ၌ ကြိုဆိုနှုတ်ဆက်ကြသည်။ ထို့နောက် နိုင်ငံတော်သမ္မတ ဦးထင်ကျော်နှင့် ဇနီးနှင့်အဖွဲ့ဝင်များသည် ခေတ္တတည်းခိုမည့် ဗန်ကောက်မြို့ရှိ Okura Prestige Hotel သို့ရောက်ရှိကြသည်။ (သတင်းစဉ်)



(သတင်းစဉ်)

# နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် မြန်မာနိုင်ငံဆိုင်ရာ ကုလသမဂ္ဂဌာနညွှန်ကြားရေးမှူးအား လက်ခံတွေ့ဆုံ

နေပြည်တော် အောက်တိုဘာ ၂၅ - နိုင်ငံတော်၏အတိုင်ပင်ခံပုဂ္ဂိုလ် နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဒေါ်အောင်ဆန်းစုကြည်သည် မြန်မာနိုင်ငံဆိုင်ရာ ကုလသမဂ္ဂဌာနညွှန်ကြားရေးမှူး မစ္စတာ ရီနားတား နီကိုလာလော့ဒ် ဒက်ဆဲလ် လီယန်အား ယနေ့နံနက် ၁၁ နာရီတွင် နေပြည်တော်ရှိ နိုင်ငံခြားရေး ဝန်ကြီးဌာန ပြည်ထောင်စုဝန်ကြီး ဧည့်ခန်းမ၌ လက်ခံ တွေ့ဆုံသည်။

တွေ့ဆုံစဉ် မြန်မာနိုင်ငံနှင့် ကုလသမဂ္ဂတို့အကြား ပူးပေါင်းဆောင်ရွက်ရေးကိစ္စ၊ မြန်မာနိုင်ငံအနေဖြင့် ရခိုင် ပြည်နယ်အရေးကိစ္စနှင့်ပတ်သက်၍ ပြည်သူများ၏ ပူးပေါင်းဆောင်ရွက်မှုဖြင့် လက်တွေ့ကျကျ အကောင် အထည်ဖော် ဆောင်ရွက်သွားမည့်ကိစ္စတို့နှင့် ပတ်သက်၍ အမြင်ချင်းဖလှယ် ဆွေးနွေးခဲ့ကြောင်း သတင်းရရှိ သည်။ (သတင်းစဉ်)

# မြန်မာ-ဘင်္ဂလားဒေ့ရှ် နှစ်နိုင်ငံနယ်စပ်ဒေသ လုံခြုံရေးနှင့်တရားဥပဒေစိုးမိုးရေး ပူးပေါင်းဆောင်ရွက်မှု တိုးမြှင့်ရေးဆိုင်ရာ ဝန်ကြီးအဆင့် အစည်းအဝေးနှင့်စပ်လျဉ်းသည့် ပူးတွဲသတင်းစာရှင်းလင်းပွဲကျင်းပ

နေပြည်တော် အောက်တိုဘာ ၂၅ - မြန်မာ-ဘင်္ဂလားဒေ့ရှ် နှစ်နိုင်ငံနယ်စပ်ဒေသလုံခြုံရေး နှင့် တရားဥပဒေစိုးမိုးရေး ပူးပေါင်းဆောင်ရွက်မှု တိုးမြှင့် ရေးဆိုင်ရာ ဝန်ကြီးအဆင့် အစည်းအဝေးနှင့်စပ်လျဉ်းသည့် ပူးတွဲသတင်းစာရှင်းလင်းပွဲကို ယနေ့နေ့ ညနေ ၆ နာရီခွဲ တွင် နေပြည်တော်ရှိ Horizon Lake View ဟိုတယ်၌ ကျင်းပသည်။



ထုထောင်ဖွင့်လှစ်ဖို့ကိစ္စ၊ တရားမဝင် နယ်စပ်ဖြတ်ကျော်မှု နှင့် လူ့ထွက်များစိစစ်ခြင်းကိစ္စ၊ တရားမဝင်ဖြတ်ကျော် သွားလာနေထိုင်မှုနှင့် နိုင်ငံသားစိစစ်လက်ခံမှုတွေမှာ ပူးပေါင်း ဆောင်ရွက်ခြင်းကိစ္စတွေကို ဆွေးနွေးပါသည်။ နိုင်ငံသား ဟုတ်/မဟုတ် စိစစ်လက်ခံတဲ့အခါမှာ နှစ်နိုင်ငံအနေနဲ့ ပူးပေါင်းဆောင်ရွက်ဖို့ဖြစ်ပါတယ်။ နောက်တစ်ခုကတော့ မူးယစ်ဆေးဝါး တားဆီးနှိမ်နင်းရေးဖြစ်ပါတယ်။ နိုင်ငံသား စိစစ်ရေးနဲ့ မူးယစ်ဆေးဝါး တားဆီးနှိမ်နင်းရေးဆိုပြီးတော့ နယ်ပယ် ငါးရပ်ကို အဓိကထား ဆွေးနွေးခဲ့ပါတယ်”ဟု ရှင်းလင်းပြောကြားသည်။ ဆက်လက်၍ အမြဲတမ်းအတွင်းဝန် ဦးတင်မြင့်က “ဘင်္ဂလားဒေ့ရှ်နိုင်ငံဘက်က တော့ နယ်စပ်ဒေသ တည်

နယ်စပ်ဆက်ဆံရေးရုံးများ ထူထောင်ဖွင့်လှစ်ခြင်း ပူးပေါင်း ဆောင်ရွက်မှု နားလည်မှုစာချွန်လွှာကိုလည်း လက်မှတ် ရေးထိုးခဲ့ပါတယ်”ဟုပြောသည်။ ထို့ပြင် ၎င်းက “အစည်းအဝေးမှာတော့ မြန်မာ- ဘင်္ဂလားဒေ့ရှ်နှစ်နိုင်ငံ ပြည်ထဲရေးဝန်ကြီးများနဲ့ ကိုယ်စား လှယ်အဖွဲ့တွေရဲ့ ဆွေးနွေးချက်တွေအရ နှစ်နိုင်ငံအကြား အချက် ၁၀ ချက်ကို ပူးပေါင်းဆောင်ရွက်ဖို့ သဘောတူ ခဲ့ပါတယ်။ အဲဒီအပြင် အကြမ်းဖက်မှုဖြစ်စဉ်မှာ ပါဝင်ပတ်သက် သူတွေ၊ အားပေးကူညီသူတွေကိုလည်း အရေးယူဆောင် ရွက်ဖို့နဲ့ ထွက်ပြေးတိမ်းရှောင်နေသူတွေ အမည်စာရင်းကို လည်း ဘင်္ဂလားဒေ့ရှ်နိုင်ငံဘက်ကို လွှဲပြောင်းပေးခဲ့ပြီး အမြန်ဆုံး စုံစမ်းဖော်ထုတ်လွှဲပြောင်းပေးဖို့လည်း ကျွန်တော်တို့ဘက်က တောင်းဆိုခဲ့ပါတယ်။ ဘင်္ဂလားဒေ့ရှ် နိုင်ငံဘက်ကလည်း ဘင်္ဂလားဒေ့ရှ် ပြည်ထဲရေးဝန်ကြီး ကိုယ်တိုင်က ၎င်းတို့အနေနဲ့ ပြစ်မှုကျူးလွန်သူတွေ (သို့ မဟုတ်) တရားမဝင်လက်နက်ကိုင်အဖွဲ့တွေနဲ့စပ်လျဉ်းပြီး မည်သည့်လုပ်ရပ်ကိုမှ လက်ခံခြင်းမပြုသကဲ့သို့ ဘင်္ဂလား ဒေ့ရှ်ရဲ့ ပိုင်နက်နယ်မြေပေါ်မှာလည်း မည်သည့်အဖွဲ့ အစည်း၊ တရားမဝင်အဖွဲ့အစည်း၊ သောင်းကျန်းသူ၊ အကြမ်းဖက်သမား မည်သူ့ကိုမှ ခွင့်မပြုဘဲ ယခင်ကလည်း ခွင့်မပြုခဲ့တဲ့အပြင် နောင်တွင်လည်း ခွင့်မပြုမဟုတ် ကြောင်း အကျေအလည် ပြောဆိုသွားပါတယ်။ ကတိပြု သွားပါတယ်”ဟု ရှင်းလင်းပြောကြားသည်။ ယင်းနောက် သတင်းစာရှင်းလင်းပွဲသို့ တက်ရောက် လာကြသည့် ပြည်တွင်း၊ ပြည်ပ သတင်းမီဒီယာများက ထွက်ပြေးသွားသောသူများ ပြန်လည်လက်ခံမည့်ကိစ္စနှင့် အကြမ်းဖက်သမားများအား ဖော်ထုတ်ရာတွင် နှစ်နိုင်ငံ ပူးပေါင်းဆောင်ရွက်မည့်ကိစ္စရပ်များကို မေးမြန်းကြရာ ပြည်ထဲရေးဝန်ကြီးဌာန အမြဲတမ်းအတွင်းဝန် ဦးတင်မြင့် နှင့် ဘင်္ဂလားဒေ့ရှ်နိုင်ငံ ပြည်ထဲရေးဝန်ကြီးဌာန Public Security Division မှ Secretary Mr. Mostafa Kamal Uddin တို့က ပြန်လည်ဖြေကြားကြသည်။ (သတင်းစဉ်)

## ကချင်ပြည်နယ် မြစ်ကြီးနားမြို့ လူမှုအခြေပြုပဟိုဌာနတွင် ပြည်သူ့စကားပိုင်းပြုလုပ်မည်

နေပြည်တော် အောက်တိုဘာ ၂၅ - ကချင်ပြည်နယ် မြစ်ကြီးနားမြို့ ပြန်ကြားရေးနှင့်ပြည်သူ့ ဆက်ဆံရေးဦးစီးဌာနနှင့် ဒေါ်ခင်ကြည်ဖောင်ဒေးရှင်းတို့ ပူးပေါင်းဖွင့်လှစ်ထားသည့် လူမှုအခြေပြုပဟိုဌာန (Community Centre) ၌ “လူငယ်ထုကို ပိုမိုခြိမ်းခြောက် လာသော မူးယစ်ဆေးဝါးအန္တရာယ်” ခေါင်းစဉ်ဖြင့် ပြည်သူ့စကားပိုင်း (Public Talk) ကို အောက်တိုဘာ ၂၈ ရက်(စနေနေ့) မွန်းလွဲ ၁ နာရီတွင် ပြုလုပ်မည်ဖြစ်သည်။ ယင်းပြည်သူ့စကားပိုင်းတွင် ကချင်ပြည်နယ်အစိုးရ အဖွဲ့ဝင် ပြည်နယ်ဥပဒေချုပ် ဦးဒီဆင်ရမ်း၊ တနိုင်းမဲဆန္ဒ

နယ်အမှတ်(၂) ကချင်ပြည်နယ် လွှတ်တော်ကိုယ်စားလှယ် ဦးဇော်ဝင်း၊ ပြန်ကြားရေးနှင့်ပြည်သူ့ဆက်ဆံရေးဦးစီးဌာန မှ ဒုတိယညွှန်ကြားရေးမှူးချုပ် ဦးအေးကြွယ်၊ ကချင်ပြည် နယ် ခေတ္တပြည်နယ်ရဲတပ်ဖွဲ့မှူး ရဲမှူးကြီး လွင်မောင်သိန်း၊ ကချင်ပြည်နယ် မူးယစ်ဆေးဝါးစွဲရောဂါကုသရေးဆေးရုံမှ အထူးကုဆရာဝန်ကြီး (စိတ်ကျန်းမာရေး) ဒေါက်တာ ထွယ်လှ၊ စာပေပညာရှင် စာရေးဆရာမ ပုညခင်နှင့် မြစ်ကြီးနားမြို့မှ လူငယ်ကိုယ်စားလှယ် ဦးအောင်ဌေးတို့ ပါဝင်ဆွေးနွေးကြမည်ဖြစ်ရာ စိတ်ပါဝင်စားသူ မည်သူ မဆို တက်ရောက်နိုင်ကြောင်း သိရသည်။ (သတင်းစဉ်)

## ၂၀၁၇ ခုနှစ် ထူးချွန်ကြက်ခြေနီရွေးချယ်

ရန်ကုန် အောက်တိုဘာ ၂၅ - မြန်မာနိုင်ငံကြက်ခြေနီအသင်း ရန်ကုန်တိုင်းကြက်ခြေနီ ကြီးကြပ်မှုကော်မတီ တိုင်းဒေသကြီး ကြက်ခြေနီသုနာပြု တပ်ဖွဲ့က ၂၀၁၇ ခုနှစ် ထူးချွန်ကြက်ခြေနီရွေးချယ်ခံရ သူများစာရင်းအား ယနေ့ထုတ်ပြန်လိုက်ကြောင်း သိရ သည်။ ၂၀၁၇ ခုနှစ် ထူးချွန်ကြက်ခြေနီအဖြစ် ရွေးချယ်ခံရ သူများမှာ “သီရိအောင်(အရှေ့ပိုင်းတက္ကသိုလ်)၊ ငြိမ်းချမ်း မောင် (အနောက်ပိုင်းတက္ကသိုလ်)၊ သက်နှင်းအိ (ရန်ကုန်တက္ကသိုလ်)၊ ထက်မြက်ငြိမ်းချမ်း(ဒဂုံတက္ကသိုလ်)၊

မြတ်ကေသီ(သမဝါယမတက္ကသိုလ်)(သန်လျင်)၊ ဉာဏ်မင်း ထက် (အမျိုးသားစီမံခန့်ခွဲမှုပညာဒီဂရီကောလိပ်)၊ မြတ်ဆွေ(လှိုင်သာယာ)၊ ဆုဝတ်ရည်ထွန်း(မရမ်းကုန်း)၊ စုမွန်ဖြိုး(ကျောက်တန်း)၊ နောင်နောင်လင်း(ကြည့်မြင်တိုင်)၊ အောင်ဖြိုးမင်း(သာကေတ)၊ ဇော်ဇော်ထွန်း(လှိုင်)၊ ဇင်ကိုကိုထွန်း(ခရမ်း)၊ တင်ထွန်းနိုင်(တောင်ဥက္ကလာပ)၊ အောင်ကောင်းစံ(ဗိုလ်တထောင်)၊ ဝေဖြိုးဘော်(ဒဂုံမြို့ သစ်ဆိပ်ကမ်း)၊ ဝင်းထိန်(ပဟန)၊ မောင်မောင်မင်းထိုက် (ဒဂုံမြို့သစ်မြောက်ပိုင်း)၊ ယုပြည့်အောင် (တွံတေး) တို့ ဖြစ်သည်။ (ကြေးမုံ)



# ရေသယံဇာတများမှ ရသင့်ရထိုက်သော အခွန်အခများရရှိစေရန် ဆိပ်ကမ်းများတွင် စစ်ဆေးပြီးမှသာ ပြည်ပသို့ FOB, CIF ကဲ့သို့သော ငါးသယ်လှေများဖြင့်ပို့ဆောင်ရန် ပြည်ထောင်စုအစိုးရအား တိုက်တွန်း

နေပြည်တော် အောက်တိုဘာ ၂၅

ယနေ့ကျင်းပသည့် ဒုတိယအကြိမ် အမျိုးသားလွှတ်တော် ဆဌမပုံမှန်အစည်းအဝေး စတင်အစည်းအဝေးတွင် ကြယ်ပွင့်မြဲမေးခွန်းလေးခု မေးမြန်းခြင်းနှင့် ဖြေကြားခြင်း၊ အဆိုတစ်ခုကို လွှတ်တော်ကိုယ်စားလှယ်များက ဆွေးနွေးခြင်းနှင့် လွှတ်တော်၏ အဆုံးအဖြတ်ရယူခြင်းတို့ကို ဆောင်ရွက်ကြသည်။

ပဲခူးတိုင်းဒေသကြီး မဲဆန္ဒနယ်အမှတ်(၆)မှ ဦးမင်းဦး၏ ပဲခူးတိုင်းဒေသကြီး ပဲခူးခရိုင် ဒိုက်ဦးမြို့နယ်အတွင်းရှိ ပေါက်တပင် မျိုးသန့်ခြံကို စိုက်ပျိုးရေးသိပ္ပံကျောင်းအဖြစ် ဖွင့်လှစ်ပေးရန် အစီအစဉ် ရှိ မရှိ မေးခွန်းနှင့်စပ်လျဉ်း၍ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဒုတိယဝန်ကြီး ဦးလှကျော်က ပဲခူးတိုင်းဒေသကြီး ပဲခူးခရိုင် ဒိုက်ဦးမြို့နယ်အတွင်းရှိ ပေါက်တပင်မျိုးသန့်ခြံသည် ယခင်က စိုက်ပျိုးရေး၊ မွေးမြူရေးအထက်တန်းကျောင်း ဖွင့်လှစ်ခဲ့သော နေရာဖြစ်ပြီး စိုက်ပျိုးရေးသိပ္ပံဖွင့်လှစ်မည်ဆိုပါကလည်း မြေဧကအနေဖြင့် လုံလောက်၍ သင့်တော်သောနေရာလည်း ဖြစ်ပါကြောင်း၊ ပဲခူးတိုင်းဒေသကြီး အနောက်ဘက်ခြမ်း သာယာဝတီတွင် စိုက်ပျိုးရေးသိပ္ပံတစ်ကျောင်းတည်ရှိပြီး ပဲခူးတိုင်းဒေသကြီး အရှေ့ဘက်ခြမ်းနှင့် ရန်ကုန်တိုင်းဒေသကြီးတို့တွင် စိုက်ပျိုးရေးသိပ္ပံ ဖွင့်လှစ်ထားခြင်း မရှိသေးသည့်အတွက် စိုက်ပျိုးရေးပညာရှင်များ မွေးထုတ်ပေးရန် စိုက်ပျိုးရေးသိပ္ပံအသစ်ဖွင့်လှစ်ရန် သင့်တော်သော နေရာ ဖြစ်ပါကြောင်း။

လက်ရှိအခြေအနေတွင် ဖွင့်လှစ်ပြီးသော စိုက်ပျိုးရေးသိပ္ပံ ၁၄ ကျောင်းနှင့် ထပ်မံဖွင့်လှစ်ရန် ဆောင်ရွက်လျက်ရှိသော စိုက်ပျိုးရေးသိပ္ပံ(ဟုမ္မလင်း) အတွက် လက်ရှိသိပ္ပံကျောင်းတစ်ခု ဖွင့်လှစ်နိုင်ရေးအတွက် လိုအပ်သော အင်္ဂါရပ်ဖြစ်သည့် ဆရာ ဆရာမများ၊ ဝန်ထမ်းများ ပြည့်စုံလုံလောက်စွာ ပြည့်ဆည်းရန် လိုအပ်ချက်ရှိနေခြင်း၊ အဆောက်အအုံများ၊ အသုံးအဆောင် ပရိဘောဂများ၊ ယာဉ်စက်ကိရိယာများနှင့် လက်တွေ့ခန်းသုံးပစ္စည်းများ ပြည့်စုံစွာဖြည့်ဆည်းရန် လိုအပ်ချက်များရှိခြင်း၊ အဓိကအားဖြင့် ရန်ပုံငွေ လိုအပ်ခြင်းတို့ကြောင့် ကျောင်းသစ်ဖွင့်လှစ်ရန် အခြေအနေမပေးသေးပါကြောင်း။

လက်ရှိအခြေအနေတွင် ပဲခူးတိုင်းဒေသကြီး ပဲခူးခရိုင် ဒိုက်ဦးမြို့နယ် အတွင်းရှိ ပေါက်တပင်မျိုးသန့်ခြံတွင် စိုက်ပျိုးရေးသိပ္ပံကျောင်းသစ်အား ဖွင့်လှစ်ရန် လက်တလော အစီအစဉ်မရှိသေးပါကြောင်း ဖြေကြားသည်။

ထို့နောက် စစ်ကိုင်းတိုင်းဒေသကြီး မဲဆန္ဒနယ်အမှတ်(၈)မှ ဦးကိုကိုနိုင်၊ ရခိုင်ပြည်နယ် မဲဆန္ဒနယ်အမှတ်(၁၁)မှ ဒေါ်ထုမေနှင့် မွန်ပြည်နယ် မဲဆန္ဒနယ်အမှတ်(၄)မှ ဦးလင်းတင်ဌေးတို့၏ မေးခွန်းများနှင့်စပ်လျဉ်း၍ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေးနှင့် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဒုတိယဝန်ကြီး ဦးလှကျော်တို့က ပြန်လည်ရှင်းလင်းဖြေကြားခဲ့ကြသည်။

ယင်းနောက် တနင်္သာရီတိုင်းဒေသကြီး မဲဆန္ဒနယ်အမှတ် (၁၂)မှ ဦးခင်မျိုးဝင်း၏ မြန်မာနိုင်ငံ၏ ငါးလုပ်ငန်းနှင့် ရေလုပ်ငန်းရေရှည်ဖွံ့ဖြိုးတိုးတက်စေရန် ငါးနှင့် ရေသယံဇာတများမှ ရသင့်ရထိုက်သော အခွန်အခများ ရရှိစေရန်၊ မြန်မာ့ရေသယံဇာတများ ထိန်းသိမ်းနိုင်ရန် မြန်မာ့ပင်လယ် ကမ်းနီးကမ်းဝေးမှ ဖမ်းဆီးရရှိလာသော ငါးနှင့် ရေသယံဇာတများကို စစ်ဆေး



မြတ်မြို့တွင် မြန်မာနိုင်ငံ၏ ငါးဖမ်းလှေ သုံးပုံနှစ်ပုံ ပိုင်ဆိုင်သော်လည်း မည်သည့်ငါးဖမ်းလှေမှ ဖမ်းဆီးရမိလာသည့် ရေထွက်ပစ္စည်းများကို ငါးတင်/ငါးချဆိပ်ကမ်း တွင် တင်ဆောင်စစ်ဆေးခြင်း မပြုလုပ်ဘဲ ကြိုတင် ယူဆောင်ထားသည့် စာရွက်စာတမ်းများအပေါ် သက်ဆိုင်ရာ တာဝန်ရှိသူများက လက်မှတ်ရေးထိုးပြီး နိုင်ငံတကာ စံချိန် စံညွှန်းနှင့်မညီသည့် FOB စနစ်ဖြင့် ထိုင်းနိုင်ငံသို့ တင်ပို့ ရောင်းချနေ။

ရေကန်များရှိသော ငါးတင်/ငါးချ ဆိပ်ကမ်းများပေါ်တွင် တင်ဆောင်ပြီး သေချာစီစဉ်မတ်စစ်ဆေးမှတ်တမ်းတင်ပြီးမှသာ စက်ရုံ သို့မဟုတ် ပြည်ပသို့ FOB, CIF ကဲ့သို့သော ငါးသယ်လှေများဖြင့် ပို့ဆောင်ခွင့်ပြုရန် ပြည်ထောင်စုအစိုးရအား တိုက်တွန်းကြောင်းအဆိုကို လွှတ်တော်ကိုယ်စား လှယ်များက ဆွေးနွေးကြသည်။

စစ်ကိုင်းတိုင်းဒေသကြီး မဲဆန္ဒနယ်အမှတ်(၁)မှ ဦးကျော်သောင်းက မြန်မာနိုင်ငံ၏ နယ်စပ်ဂိတ်များဖြစ်သည့် မူဆယ် (၁၀၅) မိုင်စခန်းရှိ ငါးရှဉ့်၊ ကဏန်းလေလံဈေးတွင် အိမ်နီးချင်း တရုတ်နိုင်ငံမှ မြန်မာနိုင်ငံဘက်သို့ လာရောက်ဝယ်ယူပြီး ကျသင့်သည့် အခွန်အခများ ပေးဆောင်ကာ ၎င်းတို့ နိုင်ငံသို့ သယ်ယူသွားပါကြောင်း၊ ရန်ကုန်မြို့တွင်လည်း နိုင်ငံတော်မှ အသိအမှတ်ပြု ငါးတင်/ငါးချ ဆိပ်ကမ်းများတွင် တင်ချစစ်ဆေးပြီးမှသာ ပြည်တွင်း

စားသုံးသူများအတွက် မြန်မာပြည်တွင်း လက်လီ/လက်ကား ဈေးများသို့ လည်းကောင်း၊ ပြည်ပသို့ တင်ပို့မည့်ပစ္စည်းများကို အအေးခန်းများသို့ လည်းကောင်း အေးခဲပြီးမှ တင်ပို့ရောင်းချသည့်အတွက် နည်းလမ်းမှန်သော် လည်း မြတ်မြို့တွင် မြန်မာနိုင်ငံ၏ ငါးဖမ်းလှေ သုံးပုံနှစ်ပုံပိုင်ဆိုင်သော်လည်း မည်သည့်ငါးဖမ်းလှေမှ ဖမ်းဆီးရမိလာသည့် ရေထွက်ပစ္စည်းများကို ငါးတင်/ ငါးချဆိပ်ကမ်းတွင် တင်ဆောင်စစ်ဆေးခြင်း မပြုလုပ်ဘဲ ကြိုတင်ယူဆောင် ထားသည့် စာရွက်စာတမ်းများအပေါ် သက်ဆိုင်ရာ တာဝန်ရှိသူများက လက်မှတ်ရေးထိုးပြီး နိုင်ငံတကာစံချိန်စံညွှန်းနှင့်မညီသည့် FOB စနစ်ဖြင့် ထိုင်းနိုင်ငံသို့ တင်ပို့ရောင်းချနေပါကြောင်း။

FOB စနစ်ဟု ခေါ်ပြီး နိုင်ငံတကာစံချိန်စံညွှန်းနှင့်မညီ လုပ်ပုံလုပ်နည်း ကွဲပြားနေခြင်းသည် နိုင်ငံတော်မှ ရသင့်ရထိုက်သော အခွန်အခများ နှစ်နာ ဆုံးရှုံးနေသည့်အပြင် မြန်မာနိုင်ငံ၏ ရေထွက်ကုန်ပစ္စည်း ပြည်ပသို့ တင်ပို့ချိန် တွင်လည်း နိုင်ငံတကာမှ သတ်မှတ်ထားသည့် စံချိန်စံညွှန်းများနှင့် ကွဲလွဲနေ သည့်အတွက် အနေနှင့်အမြန် အရေးယူသတိပေးခြင်း ခံရနိုင်ပါကြောင်း၊ အိမ်နီးချင်းထိုင်းနိုင်ငံ၏ ရေလုပ်ငန်းအပေါ်တွင်လည်း EU နှင့် အမေရိကန် နိုင်ငံတို့၏ အရေးယူသတိပေးခြင်းများခံရသကဲ့သို့ မြန်မာနိုင်ငံ၏ နည်းစနစ် မမှန်သည့် FOB စနစ်ဖြင့် တင်ပို့ခွင့်ပြုနေခြင်းအား နိုင်ငံတကာမှ သိရှိသွား ပါက အရေးယူခြင်းများ ခံရနိုင်သည့်အတွက် မြန်မာ့ရေထွက်ကုန်များ နိုင်ငံ တကာသို့ ထိုးဖောက်ရန် ကြိုးစားနေသည့်အချိန်တွင် ပိတ်ပင်မှုများ ခံရနိုင်ဖွယ် ရှိပါကြောင်း။

ထို့ကြောင့် ပြည်ထောင်စုအစိုးရအနေဖြင့် ဆုံးရှုံးနေသည့် အခွန်အခများကို မှန်မှန်ကန်ကန်ရရှိနိုင်ရန်အတွက် အဆိုရှင်၏ တင်ပြချက်နှင့်အညီ ဝိုင်းဝန်း ထောက်ခံအကြံပြုတင်ပြဆွေးနွေးကြသည့် လွှတ်တော်ကိုယ်စားလှယ်များ၏ အကြံပြုတင်ပြဆွေးနွေးချက်များကို အလေးဂရုပြု ပြန်လည်စိစစ်ပြီး ဆောင်ရွက် ပေးသင့်ပါကြောင်း ဆွေးနွေးသည်။

ယင်းအဆိုနှင့်စပ်လျဉ်း၍ မကွေးတိုင်းဒေသကြီး မဲဆန္ဒနယ်အမှတ် (၁) မှ ဦးလှဆန်းနှင့် တနင်္သာရီတိုင်းဒေသကြီး မဲဆန္ဒနယ်အမှတ်(၂)မှ ဦးသက်နိုင်စိုး တို့က ဆက်လက်ဆွေးနွေးကြသည်။

အဆိုနှင့်စပ်လျဉ်း၍ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီး ဌာန ဒုတိယဝန်ကြီး ဦးလှကျော်က ပြန်လည်ရှင်းလင်းဆွေးနွေးသည်။

ထို့နောက် အမျိုးသားလွှတ်တော်ဥက္ကဋ္ဌ မန်းဝင်းခိုင်သန်းက အဆိုနှင့် စပ်လျဉ်း၍ စက်လုပ်အသုံးပြု၍ လွှတ်တော်၏ အဆုံးအဖြတ်ရယူရာ ထောက်ခံမဲ ၁၁၉ မဲ၊ ကန့်ကွက်မဲ ၃၀ နှင့် ကြားနေမဲ ငါးမဲဖြင့် ထောက်ခံမဲ များသဖြင့် လွှတ်တော်က အတည်ပြုကြောင်း ကြေညာသည်။

ဒုတိယအကြိမ် အမျိုးသားလွှတ်တော် ဆဌမပုံမှန်အစည်းအဝေး ပဉ္စမနေ့ ကို အောက်တိုဘာ ၂၆ ရက်တွင် ဆက်လက်ကျင်းပသွားမည်ဖြစ်ကြောင်း သိရသည်။ (အောင်ရဲသွင်)



## စာပေဗိမာန်စာအုပ်အသင်း စာအုပ်ဖြန့်ချိ

နေပြည်တော် အောက်တိုဘာ ၂၅

ပုံနှိပ်ရေးနှင့် ထုတ်ဝေရေးဦးစီးဌာန စာပေဗိမာန်စာအုပ်အသင်းက ၂၀၁၄ ခုနှစ် စာပေဗိမာန်စာအုပ် ယဉ်ကျေးမှုနှင့် အနုပညာဆိုင်ရာစာပေ ဒုတိယဆု မအိအိမော်(ယဉ်ကျေးမှု) ရေးသားသည့် “ကချင်ရိုးရာ အဆင်တန်ဆာဒီဇိုင်းများ” စာအုပ်ကို စာအုပ်အသင်း၏ ၁၄၈ အုပ်မြောက် စာအုပ်အဖြစ် စာအုပ်အသင်း ဝင်များသို့ ဖြန့်ချိလျက်ရှိသည်။ ရန်ကုန်မြို့ရှိ စာအုပ်အသင်းဝင်များသည် အမှတ် (၅၂၉/၅၃၁) ကုန်သည်လမ်းရှိ စာပေဗိမာန်စာအုပ်အသင်းတွင် လာရောက်ထုတ်ယူနိုင်ပြီး ကျန်အသင်းဝင်များသို့ ပြန်ကြားရေးနှင့် ပြည်သူ့ ဆက်ဆံရေးဦးစီးဌာန ခရိုင်ရုံးများမှတစ်ဆင့်လည်းကောင်း၊ စာတိုက်မှတစ်ဆင့် လည်းကောင်း ပေးပို့လျက်ရှိသည်။

စာပေဗိမာန်စာအုပ်အသင်းဝင်လိုပါက အတွင်းရေးမှူး စာပေဗိမာန်စာအုပ်အသင်း အမှတ်(၅၂၉/၅၃၁) ကုန်သည်လမ်း ရန်ကုန်မြို့၊ ဖုန်း-၀၁-၂၄၉၀၃၀၊ ၃၈၁၄၄၈ သို့လိပ်မူ၍ ဆက်သွယ်နိုင်ကြောင်း သတင်းရရှိသည်။ (သတင်းစဉ်)

## အမျိုးသားလွှတ်တော်ဥက္ကဋ္ဌ မန်းဝင်းခိုင်သန်း မြန်မာနိုင်ငံဆိုင်ရာကုလသမဂ္ဂဌာနညွှန်ကြားရေးမှူးအား လက်ခံတွေ့ဆုံ

နေပြည်တော် အောက်တိုဘာ ၂၅

အမျိုးသားလွှတ်တော်ဥက္ကဋ္ဌ မန်းဝင်းခိုင်သန်းသည် မြန်မာနိုင်ငံဆိုင်ရာ ကုလ သမဂ္ဂဌာနညွှန်ကြားရေးမှူး မစ္စ ရီနားတား နီကိုလာလော့ခ် ဒက်ဆဲလ် လီယန် အား ယနေ့မွန်းလွဲ ၂ နာရီတွင် နေပြည်တော်ရှိ အမျိုးသားလွှတ်တော် ဧည့်ခန်းမဆောင်၌ လက်ခံတွေ့ဆုံသည်။

တွေ့ဆုံစဉ် မြန်မာနိုင်ငံနှင့် ကုလသမဂ္ဂအကြား ပူးပေါင်းဆောင်ရွက်မှု

များ၊ လွှတ်တော်ဖွံ့ဖြိုးတိုးတက်ရေးလုပ်ငန်းစဉ်များ ဆက်လက်ဆောင်ရွက်ရေး ကိစ္စရပ်များကို ဆွေးနွေးခဲ့ကြသည်။

တွေ့ဆုံပွဲသို့ အမျိုးသားလွှတ်တော်ဒုတိယဥက္ကဋ္ဌ ဦးအေးသာအောင်နှင့် အမျိုးသားလွှတ်တော်မှူး တာဝန်ရှိသူများ တက်ရောက်ခဲ့ကြောင်း သတင်း ရရှိသည်။

(သတင်းစဉ်)













# ရခိုင်ပြည်နယ်သတင်း

## UEHRD ၏ စီမံကိန်းများနှင့် ရခိုင်ပြည်နယ်ဆိုင်ရာအကြံပေးကော်မရှင်၏ အကြံပြုချက်အကောင်အထည်ဖော်မှုများတွင် ပူးပေါင်းပါဝင်ရေး မြန်မာနိုင်ငံဆိုင်ရာအမေရိကန်နိုင်ငံ၊ ဒိန်းမတ်နိုင်ငံနှင့် ပြိတ်နိုနိုင်ငံသံအမတ်ကြီးတို့ လာရောက်တွေ့ဆုံဆွေးနွေး

**နေပြည်တော် အောက်တိုဘာ ၂၅**  
 လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေး အား မြန်မာနိုင်ငံဆိုင်ရာအမေရိကန်နိုင်ငံ သံအမတ်ကြီး H.E. Mr. Scot Marciel၊ ဒိန်းမတ်နိုင်ငံသံအမတ်ကြီး H.E. Mr. Peter Lysholt Hansen နှင့် ပြိတ်နိုနိုင်ငံ သံအမတ်ကြီး H.E. Mr. Andrew Patrick တို့က ယမန်နေ့ မွန်းလွဲပိုင်းတွင် အဆိုပါဝန်ကြီးရုံး မေခလော ခန်းမတွင် လာရောက်တွေ့ဆုံသည်။

တွေ့ဆုံစဉ် ဒီမိုကရေစီနည်းလမ်းအရ ရွေးကောက် တင်မြှောက်ထားသည့် မြန်မာနိုင်ငံအစိုးရ၏ ကြိုးပမ်း ဆောင်ရွက်ချက်များနှင့် တိုးတက်မှုများကို အသိအမှတ် ပြုကြောင်း၊ ပြည်သူများ၏ အင်အားကို ဖိတ်ခေါ် တည်ထောင်ထားသည့် UEHRD ၏ လုပ်ငန်းတာဝန် များ၊ ရခိုင်ပြည်နယ်ဆိုင်ရာကော်မတီများနှင့် ၎င်းတို့၏ ဆက်စပ်ပတ်သက်နေသော လုပ်ငန်းများ၊ အရှိန်မြှင့်

ဆောင်ရွက်နေသော လူသားချင်းစာနာကူညီမှုဆိုင်ရာ အထောက်အပံ့ပေးရေးကိစ္စရပ်များ၊ UEHRD ၏ အဓိက ရည်ရွယ်ချက်များဖြစ်သော လူသားချင်းစာနာကူညီ ထောက်ပံ့မည့်အစီအစဉ်များ၊ သက်ဆိုင်ရာဝန်ကြီးဌာန များနှင့်ပူးပေါင်း၍ လုပ်ငန်းတာဝန်အသီးသီးအား အကောင်အထည်ဖော်ဆောင်ရွက်နေမှုများ၊ ဦးစားပေး လုပ်ငန်းနှင့် နေရာဒေသများရွေးချယ်၍ ပြန်လည်တည် ဆောက်ရေးလုပ်ငန်းများ စတင်နေမှုများ၊ Diversity Management Forum ကျင်းပ၍ မတူခြားနားမှုများအား နားလည်လက်ခံလာစေရေး ချဉ်းကပ်နည်းလမ်းများ ရှာဖွေဖော်ထုတ်မည့်ကိစ္စရပ်များ၊ ဒေါက်တာကိုဖီအာနန် ကော်မရှင် အကြံပြုချက်အကောင်အထည်ဖော်မှုများ၊ ရခိုင်ပြည်နယ်ဒေသအတွင်း ဖွံ့ဖြိုးတိုးတက်စေရေးအထောက် အကူဖြစ်စေရန် နိုင်ငံတကာအသိုင်းအဝိုင်းမှ ပညာသင်ဆု များ ထောက်ပံ့နိုင်ရေးကိစ္စရပ်များအား ဆွေးနွေးခဲ့ကြ ကြောင်း သတင်းရရှိသည်။ (သတင်းစဉ်)



## ရခိုင်ပြည်နယ်အတွင်း အကြမ်းဖက်ဖြစ်စဉ်များကြောင့် နေရပ်စွန့်ခွာ ပြည်သူများအတွက် ကျေးရွာများနှင့် အိုးအိမ်များ ပြန်လည်တည်ဆောက်ပေးနိုင်ရေး UN-HABITAT အဖွဲ့နှင့် ညှိနှိုင်းဆွေးနွေး

**နေပြည်တော် အောက်တိုဘာ ၂၅**  
 UEHRD ၏ အဓိကရည်ရွယ်ချက်များဖြစ်သော လူသားချင်း စာနာထောက်ထားမှုအကူအညီပေးရေး၊ ပြန်လည် လက်ခံရေး၊ ပြန်လည်နေရာချထားရေး၊ ဖွံ့ဖြိုးတိုးတက် ရေးနှင့် ရေရှည်ပဋိပက္ခကင်းဝေးရေးလုပ်ငန်းစဉ်များကို ကဏ္ဍအလိုက်၊ အချိန်ကာလအလိုက် ထိရောက်စွာ အကောင်အထည်ဖော်ဆောင်ရွက်နိုင်စေရန် ရည်ရွယ်၍ UEHRD ဒုတိယဥက္ကဋ္ဌ ရခိုင်ပြည်နယ်ဆိုင်ရာ အကြံပြု ချက်များအပေါ် အကောင်အထည်ဖော်ရေးကော်မတီ ဥက္ကဋ္ဌ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာ ချထားရေးဝန်ကြီးဌာန ပြည်ထောင်စုဝန်ကြီး ဒေါက်တာ ဝင်းမြတ်အေးသည် ယနေ့မွန်းလွဲပိုင်းတွင် အဆိုပါဝန်ကြီး ဌာန အစည်းအဝေးခန်းမ၌ ကုလသမဂ္ဂမြို့ရွာနှင့် အိုးအိမ် ဖွံ့ဖြိုးရေးအစီအစဉ် UN-HABITAT မှ Senior Human Settlements Officer ဖြစ်သူ Mr. Bruno Dercon ဦးဆောင်သောအဖွဲ့နှင့်တွေ့ဆုံ၍ ကျေးရွာအိုးအိမ်များ ဖွဲ့စည်းတည်ဆောက်ရေးအတွက် ညှိနှိုင်းဆွေးနွေးသည်။

အစည်းအဝေးတွင် ပြည်ထောင်စုဝန်ကြီး ဒေါက်တာ ဝင်းမြတ်အေးက နိုင်ငံတော်၏အတိုင်ပင်ခံပုဂ္ဂိုလ် ဥက္ကဋ္ဌ အဖြစ် တာဝန်ယူဆောင်ရွက်နေသော UEHRD ၏ လုပ်ငန်းစဉ်များ လျင်မြန်စွာ အကောင်အထည်ဖော် ဆောင်ရွက်လျက်ရှိရာ ရခိုင်ပြည်နယ်မြောက်ပိုင်းဖြစ်စဉ် များကြောင့် ရပ်ရွာစွန့်ခွာတိမ်းရှောင်နေရသော ပြည်သူ



များအတွက် လူသားချင်းစာနာထောက်ထားမှုအကူအညီ များ ဆောင်ရွက်ပေးလျက်ရှိသည့်အပြင် အဆိုပါပြည်သူ များအတွက် အိုးအိမ်များ တည်ဆောက်နေရာချထားခြင်း ကိုလည်း စတင်ဆောင်ရွက်လျက်ရှိပါကြောင်း၊ ထိုသို့ ဆောင်ရွက်ရာတွင် တိုင်းရင်းသားကျေးရွာများကို စုစည်း ၍ ပြန်လည်တည်ဆောက်ပေးခြင်းကို ပြည်ထဲရေးဝန်ကြီး ဌာန၊ နယ်စပ်ရေးရာဝန်ကြီးဌာန၊ ရခိုင်ပြည်နယ်အစိုးရ

အဖွဲ့အပါအဝင် ဆက်စပ်ဝန်ကြီးဌာနများ၊ အခြားတိုင်း ဒေသကြီး၊ ပြည်နယ်အစိုးရအဖွဲ့များ၊ စေတနာရှင် ပြည်သူများ၊ စီးပွားရေးလုပ်ငန်းရှင်ကြီးများ ပူးပေါင်း၍ ဆောင်ရွက်နေပါကြောင်း၊ မီးလောင်ပျက်စီးသွားသော တိုင်းရင်းသားနှင့် မွတ်ဆလင်များ၏ ကျေးရွာများကို ပြန်လည်တည်ဆောက်ရာတွင် ကျေးရွာအင်္ဂါရပ်နှင့် ညီညွတ်သော ဖွဲ့စည်းတည်ဆောက်မှုနှင့် ဖွံ့ဖြိုးတိုးတက်မှု

ကို အထောက်အကူပြုသော ဖွဲ့စည်းတည်ဆောက်မှုမျိုး ဖြစ်စေရန် ယခုကဲ့သို့ UN-HABITAT အဖွဲ့အစည်းကို ဖိတ်ခေါ်တွေ့ဆုံဆွေးနွေးရခြင်းဖြစ်ပါကြောင်း၊ ဆက်လက် ၍ ဒုတိယဝန်ကြီး ဦးစိုးအောင်နှင့် ပြည်ထဲရေးဝန်ကြီး ဌာန၊ နယ်စပ်ရေးရာဝန်ကြီးဌာန၊ ဆောက်လုပ်ရေးဝန်ကြီး ဌာနနှင့် တာဝန်ရှိသူများကလည်း မိမိတို့လုပ်ငန်းကဏ္ဍ အလိုက် ရှင်းလင်းဆွေးနွေးကြသည်။

UN-HABITAT သည် မြို့ရွာစီမံကိန်းများ ရေးဆွဲ မှုကို အထောက်အကူပြုပံ့ပိုးဆောင်ရွက်လျက်ရှိရာ ရခိုင် ပြည်နယ် ကျေးရွာများ ဖွဲ့စည်းနေရာချထားမှုကိုလည်း နည်းပညာပံ့ပိုးမှုဖြင့် ပါဝင်ဆောင်ရွက်မည်ဖြစ်ပါကြောင်း၊ နိုင်ငံတကာအတွေ့အကြုံများနှင့် နှိုင်းယှဉ်၍ မြန်မာ့ ရေမြေသဘာဝ၊ လူမှုရေးအခြေအနေ၊ အုပ်ချုပ်မှုစနစ် တို့နှင့် ကိုက်ညီမညီမီမချက်များကို သက်ဆိုင်ရာဝန်ကြီး ဌာနများနှင့် နီးကပ်စွာပူးပေါင်းညှိနှိုင်းဆောင်ရွက်သွား မည်ဖြစ်ပါကြောင်း ပြောကြားသည်။ ရခိုင်ပြည်နယ်အတွင်း အကြမ်းဖက်ဖြစ်စဉ်များကြောင့် နေရပ်စွန့်ခွာပြည်သူများ အတွက် ကျေးရွာများနှင့် အိုးအိမ်များ စနစ်တကျပြန်လည် ဖွဲ့စည်းတည်ဆောက်ပေးနိုင်ရေးအတွက် သက်ဆိုင်ရာ ဝန်ကြီးဌာနများနှင့် ရခိုင်ပြည်နယ်အစိုးရအဖွဲ့မှ တာဝန် ရှိသူများသည် UN-HABITAT အဖွဲ့မှ တာဝန်ရှိသူများ နှင့် နိုဝင်ဘာ ၈ ရက်တွင် ထပ်မံတွေ့ဆုံဆွေးနွေးသွားမည် ဖြစ်ကြောင်း သတင်းရရှိသည်။ (သတင်းစဉ်)

**စာမျက်နှာ ၁၀ မှ**  
 ထိုကဲ့သို့ လတ်တလောလုပ်ငန်းများ၊ ရာသီချိန်အလိုက် လုပ်ငန်းများ၊ နှစ်တို၊ နှစ်လတ်လုပ်ငန်း အစီအစဉ် များ ချမှတ်လုပ်ဆောင်ရာတွင် လုပ်ငန်းများ ပိုမိုသွက်လက်လျင်မြန် အောင်မြင်နိုင်ရေးအတွက် မြန်မာ နိုင်ငံဆန်စပါးအသင်းချုပ် ဦးဆောင် ကြီးကြပ်မှုဖြင့် ရခိုင်ပြည်နယ်အခြေပြု လယ်ယာစီးပွားရေးအများပိုင်ကုမ္ပဏီ ကို အမြန်ဆုံးဖွဲ့စည်းပြီး လယ်ယာ ကဏ္ဍဖွံ့ဖြိုးရေးလုပ်ငန်းများကို သုံးနှစ် အတွင်း တစ်ဆင့်ပြီးတစ်ဆင့် ဆောင် ရွက်သွားမည်ဖြစ်သည်။ ယင်းလုပ်ငန်း များအတွက် ရင်းနှီးမြုပ်နှံမှုအဖြစ် ငွေကျပ် ဘီလီယံ ၅၀ ခန့် အသုံးပြု ပြီး ရင်းနှီးမြုပ်နှံသွားမည်ဖြစ်သည်။ သက်ဆိုင်ရာ ပြည်ထောင်စုဝန်ကြီး ဌာနများ၊ ပြည်နယ်အစိုးရ၊ UEHRD၊ ကုန်သည်စက်မှု အသင်းချုပ် (UMFCCI)တို့နှင့် ပူးပေါင်းဆောင် ရွက်သွားမည်ဖြစ်ကြောင်း သိရသည်။ (အောင်သူရ)

## စိုက်ပျိုးရေးနှင့် ကျေးလက်ဒေသဖွံ့ဖြိုးမှုစီမံကိန်း နှစ်ဆင့်ချေးငွေ ထုတ်ချေးရေးသင်တန်း စစ်တွေမြို့၌ ဖွင့်လှစ်

**စစ်တွေ အောက်တိုဘာ ၂၅**  
 မြန်မာ့လယ်ယာဖွံ့ဖြိုးရေးဘဏ် ရခိုင် ပြည်နယ်ဘဏ်ခွဲ၏ စိုက်ပျိုးရေးနှင့်

ကျေးလက်ဒေသ ဖွံ့ဖြိုးမှုစီမံကိန်း နှစ်ဆင့်ချေးငွေ ထုတ်ချေးရေး သင်တန်း ဖွင့်ပွဲအခမ်းအနားကို

အောက်တိုဘာ ၂၃ ရက် မွန်းလွဲပိုင်း က မြန်မာ့လယ်ယာဖွံ့ဖြိုးရေးဘဏ် စစ်တွေမြို့နယ်ဘဏ်ခွဲ အစည်းအဝေး

ခန်းမ၌ ကျင်းပသည်။ သင်တန်းဖွင့်ပွဲတွင် မြန်မာ့ လယ်ယာဖွံ့ဖြိုးရေးဘဏ် ရခိုင် ပြည်နယ် မန်နေဂျာက ယခုချေးငွေ သည် နှစ်ရှည်ချေးငွေဖြစ်သည့်အတွက် ချေးငွေထုတ်ချေးခြင်း၊ တောက်ခံခြင်း နှင့်ပတ်သက်ပြီး သင်တန်းနည်းပြများ ၏ သင်ကြားမှုများကို စိတ်ဝင်စားစွာ သင်ယူမှတ်သား၍ လက်တွေ့ နယ်ပယ်တွင် လိုက်နာဆောင်ရွက် သွားရမည်ဖြစ်ကြောင်း ပြောကြား သည်။

သင်တန်းစတင်ပို့ချသည်။ ယခုသင်တန်းကို တောင်သူများ၏ လယ်ယာလုပ်ငန်းနှင့် ဆက်စပ်သည့် လုပ်ငန်းများကို ချေးငွေထုတ်ချေး နိုင်ရန်အတွက် ဂျပန်နိုင်ငံမှ မြန်မာ နိုင်ငံအစိုးရကို ထုတ်ချေးသည့် ချေးငွေကို မြန်မာ့လယ်ယာဖွံ့ဖြိုးရေး ဘဏ်မှတစ်ဆင့် တောင်သူများကို ထုတ်ချေးနိုင်ရန်အတွက် ဖွင့်လှစ်ခြင်း ဖြစ်ကြောင်းနှင့် အဆိုပါသင်တန်းကို ငါးရက်ကြာ ဖွင့်လှစ်သင်ကြားသွား မည်ဖြစ်ကြောင်း သိရသည်။



ယင်းနောက် မြန်မာ့လယ်ယာဖွံ့ဖြိုး ရေးဘဏ်(ရုံးချုပ်) ချေးငွေဌာနမှ လက်ထောက်မန်နေဂျာက JICA ချေးငွေနှင့် တောင်သူများကို ချေးငွေ ထုတ်ချေးရခြင်းနှင့် ချေးငွေအပေါ် အတိုးနှုန်းကောက်ခံသွားမည့် အခြေ အနေများကို ရှင်းလင်းပြောကြားပြီး တင်ထွန်း(ပြန်/ဆက်)



### အမေရိကန်နှင့် အိန္ဒိယ နှစ်နိုင်ငံလုံခြုံရေးဆိုင်ရာ ပူးပေါင်းဆောင်ရွက်မှု ပိုမိုလုပ်ဆောင်မည်

**နယူးဒေလီ အောက်တိုဘာ ၂၅**  
 တောင်တရုတ်ပင်လယ်နှင့် အိန္ဒိယသမုဒ္ဒရာအတွင်း တရုတ်နိုင်ငံ၏ ရေကြောင်းကာကွယ်မှုဆိုင်ရာ လုပ်ဆောင်ချက်များ မြင့်တက်လာ သည့်အတွက် အမေရိကန်နှင့် အိန္ဒိယနိုင်ငံတို့သည် နှစ်နိုင်ငံအကြား လုံခြုံရေးဆိုင်ရာ ပူးပေါင်းဆောင်ရွက်မှုကို ပိုမိုအလေးထား လုပ်ဆောင်ရန် သဘောတူညီခဲ့ကြကြောင်း ယနေ့ သတင်းများအရ သိရသည်။

အမေရိကန်နိုင်ငံခြားရေးဝန်ကြီး ရက်စ် တေလာဆန်နှင့် အိန္ဒိယ နိုင်ငံခြားရေးဝန်ကြီး ဆူးရှားမာ ဆွာရာဂျီတို့သည် အောက်တိုဘာ ၂၅ ရက်တွင် အိန္ဒိယနိုင်ငံ နယူးဒေလီမြို့၌ တွေ့ဆုံကာ အထက်ပါ ကိစ္စရပ်ကို သဘောတူညီခဲ့ခြင်းဖြစ်သည်။

ထို့ပြင် နှစ်နိုင်ငံလုံခြုံရေးဆိုင်ရာ ပူးပေါင်းဆောင်ရွက်မှုများ အတွက် အမေရိကန်နိုင်ငံက အိန္ဒိယနိုင်ငံအား အဆင့်မြင့်ကာကွယ်ရေး ဆိုင်ရာပစ္စည်းများကို ထောက်ပံ့ပေးသွားမည်ဖြစ်ကြောင်း သိရသည်။ လာမည့်နှစ် အစောပိုင်းတွင်လည်း နှစ်နိုင်ငံဆိုင်ရာ နိုင်ငံခြားရေးနှင့် ကာကွယ်ရေးဝန်ကြီးအဆင့် အစည်းအဝေးများကိုလည်း ကျင်းပသွား

မည်ဟု ဝန်ကြီးနှစ်ဦးက သဘောတူညီခဲ့ကြသည်။

နှစ်နိုင်ငံအနေဖြင့် အင်ဒို-ပစိဖိတ်ဒေသတွင် တရားဥပဒေ စိုးမိုးရေးနှင့် ပွင့်လင်းမြင်သာသော စီးပွားရေးဖွံ့ဖြိုးတိုးတက်မှု၏ အသီးအပွင့်များ ရရှိခံစားနိုင်ရန်အတွက် ပူးပေါင်းဆောင်ရွက်ချက်များ ကို မြှင့်တင်ဆောင်ရွက်သွားမည်ဖြစ်ကြောင်း သတင်းစာရှင်းလင်းပွဲတွင် အမေရိကန်နိုင်ငံခြားရေးဝန်ကြီး တေလာဆန်က ပြောကြားခဲ့သည်။ အမေရိကန်၊ အိန္ဒိယနှင့် ဂျပန်နိုင်ငံတို့အကြား ပူးပေါင်းဆောင်ရွက်မှုများ ပိုမိုလုပ်ဆောင်ရန် မျှော်လင့်ထားကြောင်း ၎င်းက ဆက်လက်ပြောကြား ခဲ့သည်။

အိန္ဒိယနိုင်ငံခြားရေးဝန်ကြီး ဆူးရှားမာ ဆွာရာဂျီက ဒေသတွင်း ဥပဒေနှင့် လိုက်လျောညီထွေရှိသည့် ကုန်သွယ်မှုနှင့် လေကြောင်း လွတ်လပ်မှုတို့၏ အရေးပါမှုကို ထပ်လောင်းအတည်ပြုပြောကြားခဲ့ သည်။ ထို့ပြင် နှစ်နိုင်ငံဆိုင်ရာ ကာကွယ်ရေးကဏ္ဍ ပူးပေါင်းဆောင်ရွက်မှု များကိုလည်း ပိုမိုလုပ်ဆောင်သွားမည်ဖြစ်ကြောင်း ၎င်းက ပြောကြား ခဲ့သည်။

အင်န်အိတ်ချ်ကေ။

### တရုတ်-ဗီယက်နမ် နယ်စပ်ကုန်သွယ်ရေးဇုန် ကွပ်မျက်ကျွမ်းကိုယ်ပိုင်အုပ်ချုပ်ခွင့်ရဒေသ၌ ပွင့်လှစ်

**နန်နင်း အောက်တိုဘာ ၂၅**  
 တရုတ်နိုင်ငံတောင်ပိုင်း ကွမ်ရှီးကျွမ်း ကိုယ်ပိုင်အုပ်ချုပ်ခွင့်ရဒေသ၌ တရုတ်-ဗီယက်နမ် နယ်စပ် ကုန်သွယ်ရေးဇုန်ကို ဖွင့်လှစ်လိုက်ပြီဖြစ်ကြောင်း ဒေသဆိုင်ရာအာဏာပိုင်များက အောက်တိုဘာ ၂၅ ရက်တွင် ပြောကြားကြသည်။

နယ်စပ်ဒေသရှိ မြို့ကြီးတစ်မြို့ဖြစ်သော ကျွမ်ရှီးမြို့၌ လောင်ဘန်-ထရာလင် ကုန်သွယ်ရေး ဇုန်ကို ဖွင့်လှစ်ခဲ့သည်။ ယင်းဇုန်မှာ စတုရန်းမီတာ ၅၀၀၀၀ ကျယ်ဝန်းပြီး ရင်းနှီးမြှုပ်နှံမှု ယွမ် ဘီလီယံ ၆၀ (အမေရိကန်ဒေါ်လာ ကိုးဘီလီယံ)ရှိကြောင်း တာဝန်ရှိသူများက ပြောကြားကြ သည်။

အဆိုပါ ကုန်သွယ်ရေးဇုန်ကို ၂၀၁၃ ခုနှစ်တွင် စတင်တည်ဆောက်ခဲ့ပြီး ယခုနှစ် စက်တင်ဘာလတွင် စမ်းသပ်ဖွင့်လှစ်ခဲ့သည်။

နယ်စပ်ဒေသကုန်သွယ်ရေးဇုန် တစ်ဖက်တစ်ချက်စီရှိ ကီလိုမီတာ ၂၀ အကွာအဝေး အတွင်းရှိ နယ်မြေဒေသတို့၌ ကုန်စည်များ ရောင်းဝယ်ဖောက်ကားနိုင်မည်ဖြစ်သည်။ ဒေသခံ ကုန်သည်များအနေဖြင့် တစ်ရက်လျှင် ယွမ် ၈၀၀၀ အောက် ရောင်းဝယ်ဖောက်ကားပါက အကောက်ခွန်ကင်းလွတ်ခွင့် ရရှိမည်ဖြစ်သည်။

အခြားသော တရုတ်-ဗီယက်နမ် ကုန်သွယ်ရေးဇုန်များနှင့် နှိုင်းယှဉ်လျှင် လောင်ဘန်- ထရာလင်း ကုန်သွယ်ရေးဇုန်၏ အကောက်ခွန်ရှင်းလင်းရေးစနစ် ပိုမိုကောင်းမွန်ခြင်းဖြစ် ကြောင်း ဗီယက်နမ် ဝှိစ်အိုင် ကုန်စည်ပို့ဆောင်ရေးကုမ္ပဏီ၏ ဥက္ကဋ္ဌ ထရန်ဒိုဇာဟေးက ပြောကြားသည်။

ဆင်ဟွာ။

### ပျောက်ဆုံးနေသော မွန်ဂိုတောင်တက်သမား ၁၇ ဦး၏ ရုပ်အလောင်းများကို ရှာဖွေတွေ့ရှိ

**အူလန်ဘာတော အောက်တိုဘာ ၂၅**  
 မွန်ဂိုလီးယားနိုင်ငံရှိ အော်ဂွန်တင်ဂါတောင်ပေါ်သို့ တက်ရောက်ခဲ့ကြသော တောင်တက်သမား ၁၇ ဦး၏ ရုပ်အလောင်းများကို ရှာဖွေတွေ့ရှိခဲ့ကြောင်း အမျိုးသားအရေးပေါ်လုပ်ငန်း စီမံခန့်ခွဲရေးအဖွဲ့က အောက်တိုဘာ ၂၅ ရက်တွင် ပြောကြားသည်။

မွန်ဂိုလီးယားနိုင်ငံသားများဖြစ်ကြသော တောင်တက်သမား ၁၇ ဦးသည် အော်ဂွန် တင်ဂါတောင်၏ တောင်ထိပ်သို့ အောင်မြင်စွာ တက်ရောက်နိုင်ခဲ့ပြီးနောက် ပျောက်ဆုံးနေခဲ့ ကြောင်း၊ မွန်ဂိုလီးယား တောင်တက်အဖွဲ့ဝင်များအားလုံး သေဆုံးသွားခဲ့ရပြီး ၎င်းတို့၏ ရုပ်အလောင်းများကို ရှာဖွေတွေ့ရှိရကြောင်း အမျိုးသားအရေးပေါ်လုပ်ငန်းစီမံခန့်ခွဲရေး အဖွဲ့က အရင်စီ ခုတိယအကြိမ်အက် ဗိုလ်မှူးချုပ် ဝွမ်ဘိုဂျက် အာရီယန် ဘူယန်က ပြောကြားသည်။

အမျိုးသမီးခုနစ်ဦး အပါအဝင် မွန်ဂိုလီးယားတောင်တက်သမား ၁၇ ဦးသည် အော်ဂွန် တင်ဂါတောင်ပေါ်သို့ အောင်မြင်စွာ တက်ရောက်ခဲ့ကြသော အဖွဲ့ဝင် ၂၇ ဦးပါ တောင်တက် အဖွဲ့တွင် ပါဝင်သည်။ အဆိုပါတောင်သည် မွန်ဂိုလီးယားရှိ ကန်ဂိုင်းတောင်စဉ် တောင်တန်း တွင် ပါဝင်ပြီး တောင်တက်သမားများသည် အော်ဂွန်တင်ဂါတောင်၏ တောင်ထွတ်ပေါ်သို့ ခြေချနိုင်ခဲ့ကြောင်း၊ ယင်းတောင်မှာ ပင်လယ်ရေမျက်နှာ ပြင်အထက် ၄၀၂၁ မီတာ အထက် တွင် တည်ရှိကြောင်း သတင်းတွင် ဖော်ပြသည်။

တောင်တက်သမားများသည် တောင်ထိပ်ပေါ်သို့ ရောက်ရှိခဲ့ပြီးနောက် တောင်အောက်သို့ ပြန်လည်ဆင်းသက်လာချိန်အတွင်း ဆီးနှင်းခဲပြိုကျမှုနှင့် ရင်ဆိုင်ကြုံတွေ့ခဲ့ရပြီး အောက်တိုဘာ ၂၂ ရက်မှစ၍ ပျောက်ဆုံးနေခဲ့ကြောင်း တာဝန်ရှိသူက ပြောကြားသည်။

တောင်တက်သမားများ၏ ရုပ်အလောင်းများကို အဆိုပါတောင်၏ ပင်လယ်ရေမျက်နှာပြင် အထက် မီတာ ၃၂၀၀ မှ မီတာ ၃၄၅၀ ကြား နေရာတွင် ရှာဖွေတွေ့ရှိခဲ့သည်။

အမျိုးသားအရေးပေါ်လုပ်ငန်း အဖွဲ့က ကယ်ဆယ်ရေးအဖွဲ့တစ်ဖွဲ့သည် အောက်တိုဘာ ၂၃ ရက်မှ ၂၅ ရက်အထိ ပျောက်ဆုံးနေသော တောင်တက်သမားများကို ရှာဖွေခဲ့ရာတွင် အောက်တိုဘာ ၂၃ ရက်တွင် တောင်တက်သမား ၁၀ ဦး၊ အောက်တိုဘာ ၂၄ ရက်တွင် တောင်တက်သမားလေးဦးနှင့် အောက်တိုဘာ ၂၅ ရက်တွင် တောင်တက်သမားသုံးဦးတို့၏ ရုပ်အလောင်းများကို ရှာဖွေတွေ့ရှိခဲ့သည်။

ဆင်ဟွာ။



### ရုရှား၏ အကြီးဆုံးသော နျူကလီးယားတပ် တိုက်ချင်းပစ်ဒုံးကျည် ဆော့တန်-၂ ကို ပစ်လွှတ်စမ်းသပ်ရန်စီစဉ်

**မော်စကို အောက်တိုဘာ ၂၅**  
 ရုရှားနိုင်ငံ၏ အကြီးဆုံးသော တိုက်ချင်းပစ် ပဲ့ထိန်းဒုံးကျည်ဖြစ်သည့် ဆော့တန်-၂ ဒုံးကျည်ကို ပစ်လွှတ်စမ်းသပ်မည်ဖြစ်ကြောင်း ယနေ့ ရိုက်တာသတင်းတွင် ဖော်ပြသည်။

ရုရှားနိုင်ငံ၏ နျူကလီးယားထိပ်ဖူးတပ် တိုက်ချင်းပစ်ဒုံးကျည် မျိုးဆက်များအနက် အကြီးမားဆုံးနှင့် အသစ်လွင်ဆုံးဖြစ်သည့် ဆော့တန်-၂ အမျိုးအစား ဒုံးကျည်ကို စမ်းသပ်ပစ်လွှတ်ရန် စီစဉ်ထား ပြီး ယင်းဒုံးကျည်သည် အမေရိကန်ပြည်ထောင်စု၏ ကာကွယ်ရေး ခိုင်းလွှားစနစ်ကို တစ်စင်းတည်းသော ဒုံးကျည်ပစ်လွှတ်မှုဖြင့် ထိုးဖောက်နိုင်မည်ဟု ဆိုသည်။

ဆော့တန်-၂ အမျိုးအစား တိုက်ချင်းပစ် ပဲ့ထိန်းဒုံးကျည်စနစ်တွင် ထိပ်ဖူးအရေအတွက် တစ်ဒီဇင်နီးပါးမျှပါရှိပြီး ယင်းလက်နက် ထိပ်ဖူး များသည် မဂ္ဂိုတန် ၄၀ ရှိကြောင်း၊ ယင်းပမာဏမှာ ၁၉၄၅ ခုနှစ်က

ဂျပန်နိုင်ငံ ဟီရိုရှီးမားမြို့ပေါ်သို့ ကြွချခဲ့သော အကျွတ်ဗုံး၏ အဖျက် စွမ်းအား ပမာဏထက် အဆ ၂၀၀၀ အင်အားပိုမိုကြောင်း သတင်းတွင် ဖော်ပြသည်။

ဒုံးလက်နက် ပစ်လွှတ်ခြင်းဆိုင်ရာ ပြဿနာများကြောင့် ဆော့တန်-၂ ဒုံးကျည် စမ်းသပ်ပစ်လွှတ်ရန် အစီအစဉ်မှာ နှောင့်နှေး ကြန့်ကြာမှု ဖြစ်ပေါ်ခဲ့ရပြီးနောက် ယခုနှစ်ကုန်ပိုင်းတွင် အဆိုပါ ဒုံးကျည်ကို ပစ်လွှတ်စမ်းသပ်နိုင်မည်ဖြစ်သည်။

ဆော့တန်-၂ ဒုံးကျည် စမ်းသပ်ပစ်လွှတ်မှုများကို အကြိမ်ရေများစွာ ပြုလုပ်သွားမည်ဟု မျှော်လင့်ရသည်။

အစောဆုံး ၂၀၁၉ ခုနှစ်တွင် တန် ၁၀၀ အလေးချိန်ရှိ ဒုံးကျည်များကို ဖြန့်ကြက်နိုင်မည်ဟု ရုရှားနိုင်ငံက ကြေးကြော်ခဲ့ သည်။

ရိုက်တာ။













### သမီးလေးမွေးဖွားကြောင်း ထုတ်ဖော်ပြောကြားလာတဲ့ ရိန်း

တောင်ကိုရီးယားရဲ့ နာမည်ကျော်ကြယ်ပွင့်စုံတွဲတစ်တွဲဖြစ်တဲ့ ရိန်းနဲ့ ကမ်တေဟီးတို့ဟာ လက်ထက်လောမှာတော့ သူတို့ရဲ့ပထမဆုံးရင်သွေးလေးဖြစ်တဲ့ သမီးလေးကို အောင်မြင်စွာမွေးဖွားနိုင်ခဲ့ပြီဖြစ်ပါတယ်။ ဒီလိုသမီးလေးမွေးဖွားကြောင်းကို ရိန်းက သူ့ရဲ့လူမှုကွန်ရက်မီဒီယာပေါ်ကနေတစ်ဆင့် တရားဝင်ထုတ်ဖော်ပြောကြားလာခဲ့တာဖြစ်ပြီး သမီးလေးရဲ့ဓာတ်ပုံကိုတော့ ထုတ်ဖော်ပြသခဲ့ခြင်းမရှိဘဲ မိန်းကလေးဝတ်ခြေအိတ်လေးတစ်စုံနဲ့ ဓာတ်ပုံနဲ့အတူ စာသားအချို့ကိုသာ ထုတ်ဖော်ပြသခဲ့တာဖြစ်ကြောင်း အောကေပေါ်ဒေါ့ကွန်းရဲ့ဖော်ပြချက်တွေအရ သိရပါတယ်။

ပြီးခဲ့တဲ့ အောက်တိုဘာ ၂၅ ရက်မှာ ရိန်းက သူ့ရဲ့အင်စတာဂရမ်စာမျက်နှာပေါ်မှာ သမီးလေးမွေးဖွားခဲ့ပြီဖြစ်ကြောင်း ရေးသားဖော်ပြခဲ့တာဖြစ်ပါတယ်။ ရိန်းက “သူဟာ လှပတဲ့မင်းသမီးလေးတစ်ပါးပါ။ ကျွန်တော်တို့အနေနဲ့ သူ့ကို ကမ္ဘာကြီးကို ကူညီစောင့်မသွားမယ့် သူတစ်ဦးဖြစ်လာအောင်



ပြုစုပျိုးထောင်သွားမှာပါ”လို့ ရေးသားဖော်ပြခဲ့တာကိုလည်း တွေ့ရပါတယ်။ ရိန်းနဲ့ ကမ်တေဟီးတို့ဟာ ပြီးခဲ့တဲ့ ဇန်နဝါရီလအတွင်း လက်ထပ်ခဲ့ကြတာဖြစ်ပြီး မေလအတွင်းမှာ ရင်သွေးလေးလွယ်ထားရပြီဖြစ်ကြောင်း ထုတ်ဖော်ပြောကြားလာခဲ့တာဖြစ်ပါတယ်။ သူတို့နှစ်ဦးကို ပြီးခဲ့တဲ့လအတွင်းက ရောမကို အလည်အပတ်ထွက်ခဲ့တာကိုတွေ့ရပြီး လက်ထက်လောမှာတော့ သမီးလေးရဲ့မျက်နှာမြင်ခဲ့ရတာဖြစ်ပါတယ်။

## ဂျက်စတင်ဘီဘာနဲ့ ဆယ်လီနာဂိုမက်စ် သူငယ်ချင်းတွေအဖြစ် ပြန်လည်တွေ့ဆုံခဲ့ခြင်းဖြစ်



တစ်ချိန်က ဟောလိဝုဒ်ရဲ့ နာမည်ကျော်ကြယ်ပွင့်စုံတွဲတစ်တွဲဖြစ်ခဲ့ပြီး လက်ရှိမှာတော့ တစ်လမ်းစီ ခရီးဆက်နေခဲ့ကြတဲ့ ဆယ်လီနာဂိုမက်စ်နဲ့ ဂျက်စတင်ဘီဘာတို့ဟာ လက်ထက်လောမှာ အတူတွေ့ဆုံခဲ့ကြကြောင်း ဟောလိဝုဒ်မီဒီယာတွေက ရေးသားဖော်ပြခဲ့ကြပါတယ်။ တစ်ချိန်က ချစ်သူနှစ်ဦးဟာ ယခုလိုအတူတူက တွေ့လာရတဲ့အပေါ် ဝေဖန်မှုတွေအမျိုးမျိုးပေါ်ထွက်လာခဲ့ပေမယ့် အောင်မြင်စွာတစ်နေ့ကတော့ သူတို့နှစ်ဦးဟာ သူငယ်ချင်းတွေအဖြစ်သာ ပြန်လည်တွေ့ဆုံခဲ့ကြတာဖြစ်ကြောင်းလည်း ရေးသားဖော်ပြခဲ့တာဖြစ်ပါတယ်။

ပေါ်ပြဲကြယ်ပွင့်တွေဖြစ်ကြတဲ့ ဂျက်စတင်ဘီဘာနဲ့ ဆယ်လီနာဂိုမက်စ်တို့ဟာ ပြီးခဲ့တဲ့ အောက်တိုဘာ ၂၂ ရက်က ဆယ်လီနာရဲ့အိမ်မှာ အတူရှိနေခဲ့တာဖြစ်ပြီး သူတို့နှစ်ဦးစလုံးရဲ့ သူငယ်ချင်းတွေလည်း အတူရှိနေတာဖြစ်ပါတယ်။ စတုရန်းပုံစံတီးမှာရှိတဲ့ ဆယ်လီနာရဲ့အိမ်မှာ သူတို့နှစ်ဦးကို တွေ့ခဲ့ရပေမယ့် ဆယ်လီနာနဲ့ ရင်းနှီးတဲ့အသိုင်းအဝိုင်းက ထုတ်ဖော်ပြောကြားချက်တွေအရ သူတို့နှစ်ဦးအကြားမှာ သူငယ်ချင်းဆက်ဆံရေးမျိုးသာရှိနေတာဖြစ်ပြီး ဆယ်လီနာအနေနဲ့ လက်ရှိချစ်သူ အာရန်ဘီတေးသံရှင် သယ်ဝိဒ်ကန်းဒါနဲ့သာ လက်တွဲနေဆဲဖြစ်တယ်လို့လည်း သိရပါတယ်။

ပြီးခဲ့တဲ့တနင်္ဂနွေနေ့က "Come and Get It" တေးသံရှင် ဆယ်လီနာဂိုမက်စ်က သူ့ရဲ့ နေအိမ်ကို ဂျက်စတင်ဘီဘာမရောက်လာခင် ဆယ်မိနစ်ခန့်စောကာ ရောက်ရှိလာခဲ့တာဖြစ်ပြီး ယင်းအိမ်မှာ သူတို့နှစ်ဦးဟာ သူငယ်ချင်းတွေနဲ့အတူ အချိန်ကုန်ခဲ့တာဖြစ်ပါတယ်။ ဆယ်လီနာဂိုမက်စ်ရဲ့ ချစ်သူ သယ်ဝိဒ်ကန်းဒါကတော့ လက်ရှိမှာပြုလုပ်နေတဲ့ သူ့ရဲ့နယ်လှည့်ဖျော်ဖြေရေးအစီအစဉ်တွေကြောင့် အတူရှိနေနိုင်ခြင်းမရှိဘူးလို့လည်း သိရပါတယ်။

ပြီးခဲ့တဲ့သီတင်းပတ်အတွင်းကလည်း ဆယ်လီနာဂိုမက်စ်နဲ့ ဂျက်စတင်ဘီဘာတို့ တွေ့ဆုံမှုတွေရှိခဲ့ကြောင်း သတင်းတွေပေါ်ထွက်လာခဲ့ပြီး ဒီသတင်းတွေနဲ့ပတ်သက်လို့ "Starboy" တေးသံရှင် သယ်ဝိဒ်ကန်းဒါက ဆယ်လီနာအပေါ် တစ်စုံတစ်ရာ စိုးရိမ်စိတ်မရှိခဲ့ဘဲ သူတို့နှစ်ဦး မိတ်ဆွေတွေအဖြစ်သာ ပြန်လည်တွေ့ဆုံခဲ့ခြင်းဖြစ်တယ်လို့ ယုံကြည်ထားကြောင်းလည်း ရင်းနှီးတဲ့အသိုင်းအဝိုင်းက ထုတ်ဖော်ပြောကြားလာခဲ့ပါတယ်။

ဆယ်လီနာဂိုမက်စ်နဲ့ ဂျက်စတင်ဘီဘာတို့ဟာ ပြီးခဲ့တဲ့ ၂၀၁၁ ခုနှစ်မှ ၂၀၁၄ ခုနှစ်အတွင်း ပြတ်သွားလိုက်ပြန်တဲ့လိုက်နဲ့ အချစ်ခရီးဆက်ခဲ့ကြပြီး ၂၀၁၅ ခုနှစ်အတွင်းမှာတော့ လမ်းခွဲလိုက်ပြီဖြစ်ကြောင်း ဆယ်လီနာဂိုမက်စ်က ထုတ်ဖော်ပြောကြားခဲ့တာဖြစ်ပါတယ်။ ဆယ်လီနာဟာ လက်ရှိချစ်သူ သယ်ဝိဒ်ကန်းဒါနဲ့ ချစ်သူတွေအဖြစ် လက်တွဲခဲ့ကြောင်းကိုတော့ ပြီးခဲ့တဲ့ ၂၀၁၆ ခုနှစ်က ပိုင်းမှာ ထုတ်ဖော်အသိပေးလာတာလည်းဖြစ်ပါတယ်။

အေး  
ပြည့်  
စုစည်း  
သည်း

### စစ်မှုထမ်းရက်ပြီးဆုံးတော့မယ့် လီဆန်းဂီ

တောင်ကိုရီးယားရဲ့ နာမည်ကျော် မင်းသားတစ်ဦးဖြစ်တဲ့ လီဆန်းဂီဟာ မကြာမီမှာ စစ်မှုထမ်းရက်ပြီးဆုံးတော့မှာ ဖြစ်တာကြောင့် တာဝန်တွေပြီးဆုံးသွားချိန်မှာ ပရိသတ်တွေနဲ့ တွေ့ဆုံနှုတ်ဆက်ပွဲပြုလုပ်သွားဖို့ရာ စီစဉ်ထားကြောင်း အောကေပေါ်ဒေါ့ကွန်းရဲ့ ဖော်ပြချက်တွေအရ သိရပါတယ်။

လက်ထက်လောမှာတော့ လီဆန်းဂီရဲ့ ဖျော်ဖြေရေးအေဂျင်စီက “သူဟာ လာမယ့်အောက်တိုဘာ ၃၁ ရက်မှာ စစ်မှုထမ်းရက်ပြီးဆုံးမှာဖြစ်ပါတယ်။ အဲဒီနေ့ နံနက် ၉ နာရီမှာ စစ်တပ်ကနေ ထွက်ခွာမှာဖြစ်ပါတယ်။ ဒါပေမယ့် သူထွက်ခွာမယ့် အချိန်အတိအကျဟာ ပြည်နယ်ရဲ့အခြေအနေပေါ်မူတည်ပြီး အချိန်အနည်းငယ်ကွဲလွဲမှုတွေလည်း ရှိနိုင်ပါတယ်။ လီဆန်းဂီဟာ တာဝန်ပြီးလို့ ထွက်ခွာလာချိန်မှာ တပ်ရဲ့အဝင်ဝိတ်မှာ ပရိသတ်တွေနဲ့ တစ်ခဏ တွေ့ဆုံနှုတ်ဆက်မှာဖြစ်ပြီး အခြားစီစဉ်ထားတာတွေမရှိပါဘူး”လို့ ထုတ်ဖော်ပြောကြားလာခဲ့တာဖြစ်ပါတယ်။

လီဆန်းဂီဟာ ပြီးခဲ့တဲ့ ၂၀၁၆ ခုနှစ် ဖေဖော်ဝါရီလအတွင်း စစ်မှုထမ်းထမ်းဆောင်ခဲ့တာဖြစ်ပြီး အောက်တိုဘာ ၃၁ ရက်မှာတော့ တာဝန်တွေပြီးဆုံးခဲ့ပြီဖြစ်ကာ မကြာမီမှာ သူ့ရဲ့အနုပညာလှုပ်ရှားမှုအသစ်တွေကို တွေ့မြင်ခံစားရတော့မှာလည်းဖြစ်ပါတယ်။

### ပရိသတ်ကို စိတ်ပျက်စေခဲ့တဲ့ လေဒီဂါဂါရဲ့ ပယောင်းရုပ်တု

လေဒီဂါဂါရဲ့ ပုံတူပယောင်းရုပ်တုတစ်ခုကို ပီရူးနိုင်ငံက ပြတိုက်တစ်ခုမှာ မကြာသေးမီက ပြသထားရှိခဲ့ရာ ယင်းရုပ်တုရဲ့ ဓာတ်ပုံတွေကို အွန်လိုင်းမီဒီယာတွေပေါ်မှာ ထုတ်ဖော်ပြသလာခဲ့ရာမှာတော့ လေဒီဂါဂါရဲ့ ပရိသတ်



တွေက များစွာဘဝင်မကျဖြစ်ခဲ့ရပါတယ်။ ရုပ်တုရဲ့ ပုံသဏ္ဍာန်ဟာ လေဒီဂါဂါရဲ့ များစွာတူနေပေမယ့် ရယ်စရာမျက်နှာထားမျိုးဖြစ်နေပြီး ဆံပင်တွေကလည်း မရှိမရဲဖြစ်နေတာကြောင့် ဂါဂါပရိသတ်တွေက မကျေနပ်ကြတဲ့ လူမှုကွန်ရက်မီဒီယာတွေပေါ်ကနေတစ်ဆင့် ဝေဖန်မှုတွေပြုလုပ်ခဲ့ကြကြောင်း သိရပါတယ်။

ဒါ့အပြင် ယင်းရုပ်တုမှာဝတ်ဆင်ထားတဲ့ ဝတ်စုံဟာလည်း လေဒီဂါဂါဝတ်ဆင်ခဲ့တဲ့ဝတ်စုံတွေထဲမှာ ကျော်ကြားတဲ့ဝတ်စုံမဟုတ်ဘဲ ဝတ်ဆင်ခဲ့တဲ့အချိန်ကလည်း လက်ရှိအချိန်နဲ့ အတော်လေးကွာခဲ့ပြီဖြစ်ပါတယ်။ လေဒီဂါဂါဟာ ယင်းဝတ်စုံကို ပြီးခဲ့တဲ့ ၂၀၁၀ ခုနှစ်အတွင်း ကျင်းပခဲ့တဲ့ အမ်တီပီတေးဗီဒီယိုဆုပေးပွဲမှာ ဝတ်ဆင်ခဲ့တာဖြစ်ပြီး လက်ရှိလေဒီဂါဂါရဲ့ ကျော်ကြားမှုနိမ့်နည်းယှဉ်ပါက သေးနုတဲ့အရာတစ်ခုဖြစ်တာကြောင့် လေဒီဂါဂါအပေါ် လေးစားမှုမရှိကြောင်း ပရိသတ်အချို့က ဝေဖန်စွပ်စွဲခဲ့တာကိုလည်း တွေ့ရပါတယ်။

လေဒီဂါဂါရဲ့ အဆိုပါပယောင်းရုပ်တုကို တွစ်တာအသုံးပြုသူတစ်ဦးက ယင်းမီဒီယာစာမျက်နှာပေါ်မှာ စတင်ဖော်ပြခဲ့ပြီး လက်ရှိမှာတော့ ပြန်လည်မျှဝေခံခဲ့ရတဲ့အကြိမ်ပေါင်း ၁၂၀၀ ကျော်သွားခဲ့ပြီဖြစ်ပါတယ်။ မျှဝေသူတွေက ပယောင်းရုပ်တုဖန်တီးသူတွေဟာ လေဒီဂါဂါအပေါ် လေးစားမှုမရှိကြောင်း စွပ်စွဲမှုတွေပြုကြပြီး ပရိသတ်တစ်ဦးကတော့ ဒီလိုပြုလုပ်ခဲ့တဲ့အပေါ် တရားစွဲဆိုမှုပြုလုပ်နိုင်ကြောင်း ဝေဖန်ရေးသားခဲ့တာကိုလည်း တွေ့ရကြောင်း အီးအွန်လိုင်းဒေါ့ကွန်းရဲ့ ဖော်ပြချက်တွေအရ သိရပါတယ်။

အချို့ဟောလိဝုဒ်မီဒီယာတွေကတော့ လေဒီဂါဂါရဲ့ ဝတ်စုံဟာ သူဝတ်ဆင်ခဲ့သမျှသော ဝတ်စုံတွေအနက် ကျော်ကြားတဲ့ဝတ်စုံဖြစ်ကြောင်း၊ သို့သော် ပယောင်းရုပ်တုရဲ့မျက်နှာကတော့ ရယ်စရာပုံစံဖြစ်နေပြီး ဆံပင်တွေဟာလည်း သေသပ်မှုမရှိကြောင်း ရေးသားဖော်ပြခဲ့တာကိုလည်း တွေ့ရပါတယ်။



















# အချိန်နေရာမရွေး ချက်ချင်းမြန်မြန်ငွေလွှဲရန်

M-ပိုက်ဆံနဲ့ ငွေဖြည့်ပြီး  
ဖုန်းငွေ ၂၀၀ ရယူပါ



M-ပိုက်ဆံ

**\*999#**

ကို ခေါ်ဆို  
စာရင်းသွင်းပြီး  
App ကို  
ဆွဲကုတ်ရယူပါ



**ooredoo**





**5 to 50% off**

**Grand Opening**

**2-11-2017**

**ကြေးမြင်စတိုးဆိုင်**  
**ကော်စောနီစင်စွဲ ခြောက်လမ်းမှာမှာ**  
**ဖွင့်လှစ်မည်**

အနုပညာရှင်များ ပြုလုပ်ထားသော အနုပညာ  
 ဆုတံဆိပ်များကို ချီးမြှင့်ပေးရန်၊ နိုင်ငံခြားသို့ ပို့ဆောင်ရန်နှင့် အခြားအမျိုးမျိုး  
 ရန်ကင်းစင်စွဲ ခြောက်လမ်းမှာမှာ ဖွင့်လှစ်မည်။ နိုင်ငံခြားသို့ ပို့ဆောင်ရန်နှင့် အခြားအမျိုးမျိုး  
**Dancer - Project K** ဆွဲဆောင်မည်  
 ၂-၀၀-၂၀၁၇ မှစ၍ (၄)နာရီမှစ၍ ခြောက်လမ်းမှာမှာ ဖွင့်လှစ်မည်  
 အနုပညာရှင်များ ပြုလုပ်ထားသော အနုပညာ ဆုတံဆိပ်များကို ချီးမြှင့်ပေးရန်၊  
 နိုင်ငံခြားသို့ ပို့ဆောင်ရန်နှင့် အခြားအမျိုးမျိုး ရန်ကင်းစင်စွဲ ခြောက်လမ်းမှာမှာ  
 ဖွင့်လှစ်မည်။ နိုင်ငံခြားသို့ ပို့ဆောင်ရန်နှင့် အခြားအမျိုးမျိုး



Brand New  
 21K GOLD  
 18K GOLD  
 14K GOLD

နိုင်ငံခြားသို့ ပို့ဆောင်ရန်နှင့် အခြားအမျိုးမျိုး

# ရွှေစိန်စတိုး

နိုင်ငံခြားသို့ ပို့ဆောင်ရန်နှင့် အခြားအမျိုးမျိုး

အနုပညာရှင်များ ပြုလုပ်ထားသော အနုပညာ ဆုတံဆိပ်များကို ချီးမြှင့်ပေးရန်၊ နိုင်ငံခြားသို့ ပို့ဆောင်ရန်နှင့် အခြားအမျိုးမျိုး

၂-၀၀-၂၀၁၇ မှစ၍ (၄)နာရီမှစ၍ ခြောက်လမ်းမှာမှာ ဖွင့်လှစ်မည်


အနုပညာရှင်များ ပြုလုပ်ထားသော အနုပညာ ဆုတံဆိပ်များကို ချီးမြှင့်ပေးရန်၊ နိုင်ငံခြားသို့ ပို့ဆောင်ရန်နှင့် အခြားအမျိုးမျိုး

Grand Lucky Draw Program

Excite Brand New	၁၂
Brand New Headset	၁၂
Brand New Headset	၁၂
TV	၁၂
EVD Player	၁၂

Brand New Headset

Brand New Headset	၁၂
Brand New Headset	၁၂
Brand New Headset	၁၂
Brand New Headset	၁၂



Brand New Headset

Brand New Headset	၁၂
Brand New Headset	၁၂
Brand New Headset	၁၂
Brand New Headset	၁၂







# မြန်မာ-ဘင်္ဂလားဒေ့ရှ် နှစ်နိုင်ငံသဘောတူညီချက် (၁၀)ချက်

- (၁) နယ်စပ်ဒေသဆက်ဆံရေး တည်ငြိမ်အေးချမ်းရန်နှင့် နယ်စပ်ဒေသတွင် လုံခြုံရေးတိုးမြှင့်နိုင်ရေးအတွက် ပူးပေါင်းဆောင်ရွက်မှုများနှင့် ၁၉၈၀ နယ်စပ်ဒေသသဘောတူညီချက်ပါ ပြဋ္ဌာန်းချက်များ အကောင်အထည်ဖော် ဆောင်ရွက်ရန်။
- (၂) နယ်ခြားစောင့်တပ်ဖွဲ့များ၏ ဒေသအဆင့်ညှိနှိုင်းဆောင်ရွက်ရေးအစည်းအဝေးကို သုံးလတစ်ကြိမ် ကျင်းပရန်နှင့် အကြီးအကဲများအဆင့်အလိုက် နယ်ခြားစောင့်တပ်ဖွဲ့များ၏ ဗဟိုအဆင့်အစည်းအဝေးကို နှစ်စဉ်ကျင်းပရန်။
- (၃) လုံခြုံရေးဆိုင်ရာပူးပေါင်းဆောင်ရွက်မှု၊ ဆွေးနွေးမှုတို့နှင့်စပ်လျဉ်းပြီး နားလည်မှုစာချွန်လွှာအရ လုပ်ပိုင်ခွင့် အာဏာအပ်နှင်းထားသည့် သက်ဆိုင်ရာအာဏာပိုင်အဖွဲ့ အစည်းတို့အကြား ကာလအပိုင်းအခြားအလိုက် ဆွေးနွေးပွဲများ စီစဉ်ပြုလုပ်ရန်။
- (၄) လိုအပ်ပါက ဝန်ကြီးအဆင့်အစည်းအဝေးကျင်းပရန်နှင့် တစ်နှစ်လျှင် တစ်ကြိမ် ဒုတိယဝန်ကြီး၊ အတွင်းဝန် အဆင့် အစည်းအဝေးများ စီစဉ်ပြုလုပ်ရန်။
- (၅) မူးယစ်ဆေးဝါး တရားမဝင်သယ်ဆောင်မှုတိုက်ဖျက်ရေးနှင့်စပ်လျဉ်းပြီး ပူးပေါင်းဆောင်ရွက်မှုမြှင့်တင်ခြင်း အစည်းအဝေးကို ခြောက်လတစ်ကြိမ်ကျင်းပရန်။
- (၆) အကြမ်းဖက်မှုတိုက်ဖျက်ရေး ပူးပေါင်းဆောင်ရွက်မှုနှင့်စပ်လျဉ်းပြီး သဘောတူညီချက်လက်မှတ်ရေးထိုးမှုကို စဉ်းစားသုံးသပ်ပြီး ဆောင်ရွက်သွားရန်။
- (၇) ဘင်္ဂလားဒေ့ရှ်နိုင်ငံသို့ မြန်မာနိုင်ငံသားများ ဝင်ရောက်မှုအား ချက်ချင်းရပ်တန့်ရန်နှင့် ဘင်္ဂလားဒေ့ရှ်နိုင်ငံသို့ ရောက်ရှိနေသည့် မြန်မာနိုင်ငံသားများအား စောနိုင်သမျှ အစောဆုံး ပြန်လည်နေရာချထားရေးအတွက် ရရှိနိုင်သောအတွင်း ပုံမှန်အခြေအနေပြန်လည်ရောက်ရှိရေး ဆောင်ရွက်ရန်။
- (၈) ပြန်လည်နေရာချထားရေးကြီးကြပ်ရေးအတွက် ၂၀၁၇ ခုနှစ် နိုဝင်ဘာလတွင် သဘောတူညီချက်နှင့်အညီ ပူးတွဲလုပ်ငန်းအဖွဲ့ ဖွဲ့စည်းရန်၊ ရခိုင်ဒေသမှ စွန့်ခွာထွက်ပြေးသူများ ပြန်လည်ခေါ်ယူရေးနှင့်စပ်လျဉ်းပြီး နှစ်နိုင်ငံသဘောတူညီချက်အား အပြီးသတ်ဆောင်ရွက်ရန်။
- (၉) သတင်းအချက်အလက်ဖလှယ်ရေး၊ ဆက်သွယ်ဆက်ဆံရေးနှင့် နှစ်နိုင်ငံညှိနှိုင်းဆောင်ရွက်ရေးတို့အတွက် အောက်ခြေအဆင့်၊ အလယ်အလတ်အဆင့်၊ ဗဟိုအဆင့်တို့၌ ဆက်သွယ်ဆက်ဆံရေးအရာရှိများ သတ်မှတ် ရန်။
- (၁၀) အပြန်အလှန်ယုံကြည်မှုများ တည်ဆောက်နိုင်ရေးအတွက် အလည်အပတ်ခရီးစဉ်များ အပြန်အလှန်တိုးမြှင့် ဆောင်ရွက်ရန်။



ချန်ပီယံ ရှမ်းယူနိုက်တက်အသင်း။

## ဆီးနှင့် ကျောက်ကပ်ရောဂါဝေဒနာရှင်များအား ပြည်ပနိုင်ငံများနှင့်တန်းတူ ခွဲစိတ်ကုသပေးနေ

ရန်ကုန် အောက်တိုဘာ ၂၅  
အထူးကုဆေးရုံကြီး(ရန်ကုန်)တွင် ကျောက်တည်ရောဂါ၊ ကင်ဆာရောဂါ၊ ဆီးလမ်းကြောင်းကျဉ်းခြင်းနှင့် ဆီးကျိတ်ရောဂါများအား သမားရိုးကျခွဲစိတ်မှု မှတစ်ဆင့် ဆီးနှင့်ကျောက်ကပ်ရောဂါဝေဒနာရှင်များကို ခေတ်မီကိရိယာများ အသုံးပြု၍ ကုသပေးလျက်ရှိပြီး ပြည်ပနိုင်ငံများနှင့်တန်းတူ ခွဲစိတ်ကုသမှုများ ဆောင်ရွက်လျက်ရှိကြောင်း သိရသည်။

“အရင်တုန်းက သမားရိုးကျ ဓားနဲ့ခွဲစိတ်တဲ့စနစ်ကို သုံးတယ်။ အခုက ကျောက်တည်ရင် ကျောက်ကို အပေါက်ဖောက်ပါတယ်။ အပေါက်ဖောက်ပြီးရင် မှန်ပြောင်းနဲ့ချေပြီး စုပ်ထုတ်တဲ့နည်းကိုသုံးတယ်။ အလွန်သေးငယ်တဲ့ မှန်ပြောင်း ကိုသုံးတဲ့အတွက် လူနာတွေခဲဝေဒနာကို ပိုမိုသက်သာစေပြီး မြန်မြန်ပျောက်ကင်းစေပါတယ်။ နောက်ပြီး ကျောက်တွေကို ပျော့တဲ့မှန်ပြောင်း လေးနဲ့ဆီးလမ်းကြောင်းကတစ်ဆင့် ကျောက်ကပ်ထဲအထိ သွင်းပြီး ချေထုတ်တဲ့စနစ်ကိုလည်း သုံးပါတယ်။ ကင်ဆာရောဂါတွေကိုလည်း ဗိုက်ကို အပေါက်ဖောက်ပြီးမှ မှန်ပြောင်းနဲ့ ကျောက်ကပ်ကင်ဆာကို ခွဲထုတ်ပါတယ်။ အဲဒီအပြင် ဆီးကျိတ်ကင်ဆာကို ကျွန်တော်တို့ မခွဲမစိတ်ဘဲ အသံလှိုင်းနဲ့ ချေတဲ့စနစ်ကို သုံးပါတယ်။ အဲဒါတွေက ခေတ်မီတဲ့ကုသချက်တွေပါ”ဟု ဒေါက်တာကျော်စွာလှိုင်က ပြောသည်။

၎င်းတို့ဌာနတွင် တစ်ပြည်လုံးရှိ ကုသရန်ခက်ခဲသော ဆီးနှင့်ကျောက်ကပ် ဝေဒနာရှင်များကို လွှဲပြောင်းကုသပေးလျက်ရှိသည်။ သို့သော် တစ်နိုင်ငံလုံးမှ လာသည့် လူနာများစောင့်ဆိုင်းရန်ကြန့်ကြာသည့် အားနည်းချက်ရှိနေပြီး မကြာမီက ဆောက်လုပ်ထားသည့် တိုးချဲ့ခြောက်ထပ်ဆောင်တွင် အဆင့်မြင့် စက်ကိရိယာများကို တပ်ဆင်ထားရာ ဆီးနှင့်ကျောက်ကပ်ဝေဒနာရှင်များကို တိုးမြှင့်ကုသပေးနိုင်ပြီဖြစ်ကြောင်း သိရသည်။

စာမျက်နှာ ၉ ကော်လံ ၃ သို့ □

## ပိုလ်ချုပ်အောင်ဆန်းဒိုင်း ရှမ်းယူနိုက်တက်အသင်း ဆွတ်ခူး

ရန်ကုန် အောက်တိုဘာ ၂၅

၂၀၁၇ ပိုလ်ချုပ်အောင်ဆန်းဒိုင်း ရှမ်းထွက်ဘောလုံးပြိုင်ပွဲ ပိုလ်လှပွဲကို ယနေ့ညနေပိုင်းက အောင်ဆန်းကွင်း၌ ကျင်းပရာ ရှမ်းယူနိုက်တက်အသင်း ယထမဆုံးအကြိမ် ပိုလ်စွဲခဲ့သည်။  
စာမျက်နှာ ၉ ကော်လံ ၁ သို့ ○

**iMyanmarHouse.com** မှ ကြီးပျား၍ **တောင်ကြီးမြို့** တွင်ကျင်းပမည့်

**ကျပ်သိန်း [၅၀၀] မှ သိန်း [၁၇၀၀] တန်ဖိုးရှိ**

**YONE MINN ကွန်ဒိုအခန်းများ အထူးအရောင်းပြပွဲ**

မြေပွဲ (၂) ရက်အတွင်း ဝယ်ယူပါက **Discount (5%)** မှ **(20%)** အထိ ပေးမည်ဖြစ်ပါသည်။

အတိုး (လုံးဝ) မပါ (၆) လ တစ်ကြိမ်သာ ပေးသွင်းရမည့် အရပ်ကျဝန်

၂၀ ၊ ၂၉ ရက်နေ့ အောက်တိုဘာလ ၂၀၁၇ (၀၀န၊ တနင်္ဂနွေ)  
မနက် ၉ နာရီ မှ ညနေ ၅ နာရီ

ကမာရွတ်၊ မရမ်းကုန်း၊ စမ်းချောင်း၊ ကြည့်မြင်တိုင် နှင့် တောင်ဥက္ကလာပ ဗြိတိသျှများရှိ **Project** စုစုပေါင်း ( ၁၀ ) ခုကျော်

Taunggyi Hotel (မင်္ဂလာဒုံမ) လွှတ်တော်ခန်းမအနီး၊ ရှုမျှော်ခင်းလမ်း၊ သစ်တောရပ်ကွက်၊ တောင်ကြီးမြို့။

တံထူးပိုင် (၁၀) ဦးအား (၂) ညာအိမ် (၃) ရက် ဘန်ကောက်ပြုသို့ အလည်အပတ်ခရီးစဉ် ပို့ဆောင်ပေးသွားမည် ဖြစ်ပါသည်။

ဆက်သွယ်ရန်  
09-455294841~5